



**P- 3**  
पुरानी रजिश को लेकर  
हुई वरु मेबर की हत्या



**P- 4**  
संभल में लाखों की चोरी  
का खुलासा : अंतर्राज्यीय  
चार चोर गिरफ्तार



**P- 5**  
पाकिस्तान में चुनाव सिर्फ  
दिखावा... सेना के हाथों  
की कठपुतली होती है



**P- 6**  
बीसीसीआई ने किया टीम  
का ऐलान, रिंकू सिंह और  
तिलक वर्मा को मिला



**हैप्पी मॉर्निंग**  
लड़का- कल से हम कहीं और  
मिलेंगे।  
लड़की- क्यों  
लड़का- बड़े जालिम हैं तेरी  
गली के बच्चे।  
लड़की- क्यों क्या हुआ?  
लड़का- कुत्ते  
पीछे लगाकर कहते हैं  
'जब प्यार किया तो  
डरना क्या।'



**शायरी**  
बंदा तो इस इकरार पै बिकता है  
तेरे हाथ,  
लेना है अगर मौल तो आजाद न  
करना।

**अर्थसार**

सेंसेक्स:  
71,683.23  
+496.37 (0.70%)  
निफ्टी:  
21,622.40  
+160.15

**मौसम**



अधिकतम : 14 डिग्री से0  
न्यूनतम : 06 डिग्री से0  
सूयोदय सोमवार : 7 : 15  
सूर्यास्त रविवार : 5 : 55

## असम में भारत जोड़ो न्याय यात्रा के काफिले पर हमला

कांग्रेस बोली- भाजपा के गुंडों ने पोस्टर-बैनर फाड़े; अरुणाचल प्रदेश पहुंची यात्रा

गुवाहाटी। कांग्रेस की भारत जोड़ो न्याय यात्रा सातवें दिन अरुणाचल प्रदेश पहुंची। इससे पहले यात्रा असम से होकर गुजरी। जहां यात्रा के काफिले पर हमला किया गया। कांग्रेस ने हमले का आरोप भाजपा पर लगाया है। पार्टी ने सोशल मीडिया पर लिखा- भाजपा के गुंडों ने पोस्टर-बैनर फाड़े, गाड़ियों में तोड़फोड़ की। ये यात्रा को मिल रहे समर्थन से घबरा गए हैं। एक ही दिन पहले ही असम के मुख्यमंत्री हिमंता बिस्वा सरमा ने कहा था कि कांग्रेस की न्याय यात्रा को सुरक्षा नहीं दी जाएगी, यात्रा शहर से नहीं जाने देंगे। जयराज रमेश ने कहा- मेरा भाजपा अध्यक्ष जेपी नड्डा जी से निवेदन है कि वे असम के मुख्यमंत्री हिमंता बिस्वा सरमा से सिर्फ 2 बातें कहें। पहला-



हमें आरएसएस-भाजपा के लिए उनकी वफादारी का कोई नया सबूत नहीं चाहिए। दूसरा- जिस रास्ते से जेपी नड्डा जी की रेली निकली थी, उसी रास्ते से भारत जोड़ो न्याय यात्रा निकालने की अनुमति दें। पार्टी नेता गौरव मोहोई ने कहा- हम जहां भारत जोड़ो न्याय यात्रा के द्वारा असम की सुंदरता, सांस्कृतिक इतिहास और समन्वय को प्रकाशित कर रहे हैं। वहीं, भाजपा सरकार अपनी छोटी

मानसिकता से बार-बार लोगों को परेशान कर रही है। राहुल गांधी विभिन्न स्थानों पर जाकर शांति और अमन की प्रार्थना कर रहे हैं और इस यात्रा को भरपूर जन-समर्थन मिल रहा है। भाजपा के गुंडे अलग-अलग शहरों में जाकर दुकानदार, व्यापारियों, टेला चालकों, युवाओं को धमकी दे रहे हैं। इससे पता चलता है कि भाजपा के मुख्यमंत्री हिमंत बिस्वा सरमा की नींद उड़ चुकी है। कांग्रेस अध्यक्ष मल्लिकार्जुन खड़गे ने सोशल मीडिया पर पोस्ट करके इस हमले की निंदा की है। उन्होंने कहा कि बीते 10 साल में भाजपा ने देश की जनता को संविधान की ओर से मिले हर अधिकार और न्याय को मिटाने की कोशिश की है।

## हेमंत सबसे बड़ा भ्रष्टाचारी मुख्यमंत्री

नयी दिल्ली। कांग्रेस नेता राहुल गांधी ने कहा है कि असम के मुख्यमंत्री हेमंत विश्व सरमा सबसे ज्यादा भ्रष्ट मुख्यमंत्री हैं और उनके भ्रष्टाचार का आरोप दिल्ली को शहर पर चल रहा है। पूरब से पश्चिम के लिए मणिपुर से भारत जोड़ो न्याय यात्रा कर रहे श्री गांधी ने असम पहुंचने के बाद कहा कि श्री सरमा प्रधानमंत्री नरेंद्र मोदी की कठपुतली बनकर काम कर रहे हैं और वह उन्हें खुश करने के लिए उल्टा-सीधा तरीका अपनाकर भ्रष्टाचार कर रहे हैं। गांधी ने एक्स पर लिखा, भारत के सबसे भ्रष्ट मुख्यमंत्री के चर्चे असम में हर जवान पर हैं, पर भ्रष्टाचार के इस पेड़ की जड़ दिल्ली में है। ये मोदी का 'कठपुतली मॉडल' है, जहां मुख्यमंत्रियों का काम राज्य के संसाधनों को निचोड़ कर उसका चढ़ावा दिल्ली दरबार में अर्पित करना है। उन्होंने कहा, हम एक ऐसी व्यवस्था चाहते हैं जहां असम के संसाधन, असम के लोगों को मजबूत करें।

## पंजाब-हरियाणा और दिल्ली में कोल्ड वेव का रेड अलर्ट

यूपी-बिहार सहित 8 राज्यों में कोल्ड-डे की स्थिति

नई दिल्ली/भोपाल/जयपुर। देश में ठंड का असर एक बार फिर बढ़ गया है। मौसम विभाग ने शनिवार (20 जनवरी) को 18 राज्यों में खराब मौसम का अलर्ट जारी किया है। पंजाब, हरियाणा और दिल्ली में कोल्ड वेव यानी शीतलहर का रेड अलर्ट है। इन राज्यों में 21 जनवरी तक ठंडी हवाएं टिड्डन बढ़ाएंगी। तीनों राज्यों के अलावा उत्तर प्रदेश, बिहार, राजस्थान, मध्य प्रदेश और उत्तराखंड में कोल्ड-डे से सीवियर कोल्ड-डे की स्थिति है। उत्तर प्रदेश के 45 शहरों और बिहार के 38 जिलों में आज कोल्ड-डे का अलर्ट है। दोनों राज्यों में 24 जनवरी तक कड़कें की ठंड पड़ने की आशंका है। उत्तर भारत से आ रही सर्द हवाओं



से मध्य प्रदेश और राजस्थान में तापमान लगातार गिर रहा है। एमपी के कई शहरों में पिछले दो दिन से कंपकंपी बढ़ गई है। 20 जनवरी की रात छतरपुर के बजावर में तापमान 2.5 डिग्री सेल्सियस दर्ज किया गया। मौसम विभाग ने बताया कि राज्य में आज 8-10 किमी प्रति घंटे की रफ्तार से हवा चलेगी। राजस्थान के जयपुर में 20 जनवरी को न्यूनतम तापमान 5.8 डिग्री सेल्सियस रहा।

## मराठा आरक्षण को लेकर मनोज जरांगे का विरोध मार्च

हजारों की भीड़ के साथ जालना से मुंबई जा रहे; कहा- इस बार हम आरक्षण लेकर रहेंगे



मुंबई। मराठा आंदोलन के नेता मनोज जरांगे पाटिल जालना से मुंबई तक विरोध मार्च निकाल रहे हैं। जरांगे मराठा आरक्षण को मांग कर रहे हैं।

कहा था, लेकिन आज तक अपना वादा पूरा नहीं किया। जालना से मुंबई के बीच की दूरी 407 किलोमीटर है। मनोज जरांगे 26 जनवरी को मुंबई पहुंचेंगे। बीड जिले में उनके स्वागत के लिए कई सारी जेसीबी तैयार रखी गयी है। जेसीबी से फूल बरसाकर उनका स्वागत किया जाएगा। इससे पहले 25 अक्टूबर 2023 को मनोज जरांगे ने जालना जिले के अंतरवाली सराटी गांव

में भूख हड़ताल शुरू की थी। मांग वही, मराठा समुदाय को ओबीसी का दर्जा देकर आरक्षण दिया जाए। 19 दिनों में आंदोलन से जुड़े 29 लोगों ने सुसाइड कर लिया। इसके बाद राज्य सरकार के 4 मंत्रियों धनंजय मुंडे, संदीपान भुमरे, अतुल सावे, उदय सामंत ने जरांगे से मुलाकात कर भूख हड़ताल खत्म करने की अपील की। उन्होंने स्थायी मराठा आरक्षण देने का वादा किया।

मंत्रियों ने आरक्षण देने का वादा किया था  
कृषि मंत्री धनंजय मुंडे ने 2 नवंबर 2023 को कहा था कि विधानमंडल सत्र 7 दिसंबर से शुरू होगा। इस सत्र में 8 दिसंबर को मराठा आरक्षण पर चर्चा की जाएगी। जरांगे ने कहा था कि महाराष्ट्र सरकार ने मराठा समुदाय को स्थायी आरक्षण देने का वादा किया है। उन्होंने इसके लिए कुछ समय मांगा है। हम सबकी दिवाली मीठी बनाने के लिए सरकार को समझ देंगे।

## इंफाल में वॉलेंटियर की हत्या के खिलाफ 48 घंटे बंद

एजेंसी  
इंफाल। इम्फाल पश्चिम जिले के कांगचुप में 17 जनवरी को उग्रवादियों ने गांव के वॉलेंटियर ताखेललंबम मनोरंजन (26) की हत्या कर दी थी। साथ ही एक अन्य स्वयंसेवक मंगशाताबम वांगलेन भी गोली लगने से घायल हो गया था, जिसका इलाज चल रहा है। मनोरंजन के हत्याओं की गिरफ्तारी की मांग को लेकर शनिवार (20 जनवरी) को घाटी में 48 घंटों का बंद बुलाया गया। यह बंद जॉइंट एक्शन कमेटी ने बुलाया। जिसके कारण शनिवार सुबह 5 बजे से बाजार, दुकानें बंद रहे। पब्लिक ट्रांसपोर्ट भी बंद रखा गया। कांगबा बाजार और लैमलॉंग बाजार में बंद समर्थक सड़कों पर उतर आए। इन लोगों सड़कें ब्लॉक कर दीं। यह बंद सोमवार (22 जनवरी) को सुबह 5 बजे खत्म होगा। मणिपुर में 3 मई 2023 के बाद से ही कुकी और मैतैई समुदायों के बीच हिंसा जारी है।

## 65 साल की बुजुर्ग को डिजिटल अरेस्ट कर 35 लाख की धोखाधड़ी

दिल्ली पुलिस ने 4 फर्जी सीबीआई अधिकारियों को पकड़ा

नई दिल्ली। दिल्ली में 65 साल की बुजुर्ग को डिजिटल अरेस्ट करने की घटना सामने आई है। आरोपियों ने उसे फर्जी सीबीआई अधिकारी बनकर फोन किया। फिर डरकर 35 लाख रुपये अपने एकाउंट में ट्रांसफर कर लिए। पुलिस ने इस मामले में 4 फर्जी सीबीआई अधिकारियों को पकड़ा और उनके बैंक एकाउंट फ्रीज करा दिए। महिला को अब तक 21.3 लाख रुपये वापस मिल चुके हैं। साइबर क्राइम के तरीकों में सबसे नया और अजीबोगरीब तरीका डिजिटल अरेस्ट का है। डिजिटल अरेस्ट में ठग द्वारा पीड़ित को फोन कर बताया जाता है



कि उनके नाम कोई शिकायत दर्ज हुई है। झूठे मामले को लेकर पीड़ित को काफी डराया जाता है। फिर उन्हें घर से बाहर निकलने से मना कर दिया जाता है। इसके बाद एक दूसरा फोन कॉल कर के पीड़ितों को मदद देने का आश्वासन दिया जाता है। मदद मानकर पीड़ित ठगों की कही हुई हर बात को फॉलो करता है।

## वन नेशन वन इलेक्शन लोकसभा-विधानसभा के लिए अलग मशीनें लगेगी

### हर 15 साल में सिर्फ ईवीएम पर 10 हजार करोड़ रुपए खर्च होंगे

नई दिल्ली। देश में लोकसभा और विधानसभा के चुनाव अगर एक साथ कराए जाते हैं तो हर 15 साल में सिर्फ ईवीएम पर 10 हजार करोड़ रुपए खर्च होंगे। इलेक्शन कमीशन ने शनिवार को केंद्र सरकार को चिट्ठी लिखकर इस बात की जानकारी दी है। चुनाव आयोग ने बताया कि ईवीएम की शैल्फ लाइफ 15 साल ही होती है। यदि एक साथ चुनाव कराए जाते हैं तो मशीनों के एक सेट का इस्तेमाल तीन बार चुनाव कराने के लिए किया जा सकता है, लेकिन लोकसभा और विधानसभा के लिए अलग-अलग मशीनें लगेगी।



आयोग ने सरकार को बताया चुनाव के लिए ईवीएम का गणित  
अनुमान के मुताबिक 2024 के लोकसभा चुनाव के लिए पूरे भारत में कुल 11.80 लाख पोलींग बुथ बनाने होंगे। हर बुथ पर ईवीएम के दो सेट लगेगे - एक लोकसभा और दूसरा


विधानसभा के लिए। वोटिंग के दिन डिजिटल मशीनों को रिप्लेस करने के लिए कंट्रोल यूनिट, बैलट यूनिट और वोटर वैरिफाइड लैण्ड पेपर ऑडिट ट्रेल मशीनों को रिजर्व रखना होगा। फरवरी 2023 में चुनाव आयोग ने कहा था कि एक साथ चुनाव करवाने के लिए कम से कम 46 लाख 75 हजार 100 बैलट यूनिट, 33 लाख 63

हजार 300 कंट्रोल यूनिट और 36 लाख 62 हजार 600 वीवीपीएटी की जरूरत होगी। आयोग के मुताबिक 2023 की शुरुआत में एक ईवीएम की टेंटेटिव कॉस्ट लगभग 30000 रुपए थी। इसमें 7900 रुपए प्रति बैलट यूनिट, 9800 रुपए प्रति कंट्रोल यूनिट और 16000 रुपए प्रति वीवीपीएटी के शामिल थे। वया है वन नेशन वन इलेक्शन  
भारत में फिलहाल राज्यों के विधानसभा और देश के लोकसभा चुनाव अलग-अलग समय पर होते हैं। वन नेशन वन इलेक्शन का मतलब है कि पूरे देश में एक साथ ही लोकसभा और विधानसभाओं के चुनाव हों। यानी मतदाता लोकसभा और राज्य के विधानसभाओं के सदस्यों को चुनने के लिए एक ही दिन, एक ही समय पर या चरणबद्ध तरीके से अपना वोट डालेंगे। आजादी के बाद 1952, 1957, 1962 और 1967 में लोकसभा और विधानसभा के चुनाव एक साथ ही होते थे, लेकिन 1968 और 1969 में कई विधानसभाएं समय से पहले ही भंग कर दी गईं। उसके बाद 1970 में लोकसभा भी भंग कर दी गई। इस वजह से एक देश-एक चुनाव की परंपरा टूट गई।

## आगरा में कार नहर में गिरी, 4 की मौत

अर्तिगा कार से शादी से आ रहे थे; झड़वर के नियंत्रण खोने से हुआ हादसा, 2 घायल

आगरा। आगरा में शुक्रवार रात को बड़ा हादसा हो गया। तेज रफ्तार कार मोड़ पर बेकाबू होकर नहर में गिर गई। कार में 6 युवक थे। कार के नहर में गिरने पर आसपास के लोग आ गए। पुलिस ने रेस्क्यू कर सभी को बाहर निकाला। इसके बाद उनको अस्पताल भेजा गया। हालांकि इस दौरान चार युवकों की मौत हो चुकी थी। दो घायल युवकों का इलाज जारी है।



कार के नहर में गिरने पर आसपास के लोग भाग कर पहुंचे। युवकों को जीआर हॉस्पिटल में भर्ती कराया गया। डीसीपी सिटी सूरज राय ने बताया कि डॉक्टरों ने चार युवकों को मृत घोषित कर दिया। दो घायलों का उपचार चल रहा है। इसमें एक की हालत गंभीर है।



**propre**  
Luxury Real Estate

**INVESTMENT OPPORTUNITIES**

Near jewar Airport

More Information  
+91 9871577057  
www.propreluxuryrealestate.com







# पुरानी रंजिश को लेकर हुई करू मेंबर की हत्या

# एयर इंडिया करू मेंबर की हत्या में दो अरेस्ट

सूरजमान गैंगस्टर प्रवेश का छोटा भाई था, कपिल मान के परिवार से 15 साल से दुश्मनी थी

नोएडा। नोएडा में एयर इंडिया के करू मेंबर सूरजमान की हत्या पुरानी रंजिश में की गई थी। इवह दिल्ली के कुख्यात गैंग लीडर प्रवेश मान उर्फ सागर मान का छोटा भाई था। प्रवेश मान का प्रतिद्वंद्वी कपिल मान है। दोनों आउटर दिल्ली नरेला के रहने वाले हैं। कपिल मान ने पिता की हत्या का बदला लेने के लिए अपने भाई धीरज और शर्तों की मदद से सूरजमान का मर्डर कराया था। ये खुलासा पकड़े गए दो आरोपियों धीरज और मन्नु से पूछताछ में हुआ है। इन पर हत्या की साजिश और शर्तों का आरोप है। हालांकि अभी तक वारदात को अंजाम देने वाले 3 शूटर फरार हैं। पुलिस उनकी तलाश कर रही है।



सूरजमान

से 5 गोली सूरजमान को लगी। जिससे उसकी मौके पर ही मौत हो गई। मर्डर की सूचना मिलते ही पुलिस की टीम मौके पर पहुंची। घटना स्थल से साक्ष्य जुटाए। पुलिस को गाड़ी के अंदर से मृतक का मोबाइल मिला था। उसे जांच के लिए लेकर गई थी। लोगों से पूछताछ कर हत्यारों की तलाश कर रही थी। शनिवार को कपिल मान के भाई धीरज और मन्नु मान को दिल्ली से गिरफ्तार कर लिया गया। इन दोनों के पास से एक पिस्टल 32 बोर, तमंचा और महिंद्रा थार बरामद की गई है। दरअसल सूरजमान ने कई बार कपिल का मजाक उड़या था। वहीं सूरज अपने भाई प्रवेश की आर्थिक मदद भी करता था। धीरज को उर था

कही सूरज पैसों की बदौलत उसके भाई कपिल को सजा न दिलावा दें। इसलिए उसे रास्ते से हटना चाहता है।

## 15 साल पहले 100 गज जमीन को लेकर शुरू हुआ था झगड़ा

डीसीपी हरीश चंद्र के अनुसार घटना के बाद पीड़ित परिवार की ओर से धीरज, शक्तिमान और संजीत के अलावा कुछ अज्ञात के खिलाफ मुकदमा दर्ज कराया गया था। जांच में पता चला कि ये हत्या दिल्ली के दो बड़े गैंग के बीच वर्चस्व के लड़ाई का नतीजा हैं। इसमें पहला गैंग प्रवेश मान और दूसरा कपिल मान हैं। दोनों ही दिल्ली के नरेला के खेड़ा खुर्द गांव के हैं। करीब 15 साल पहले इस गांव में 100 गज जमीन को लेकर दोनों के बीच विवाद शुरू हुआ। इसी विवाद में ही दोनों ने एक दूसरे के परिवार वालों को मौत के घाट उतारा। जबकि दोनों के मकानों के बीच महज 100 मीटर की दूरी थी।

## बदले की लड़ाई में कई ने गंवाई जान

कपिल मान गैंग ने प्रवेश मान के चचेरे भाई अनिल मान को 2019 में हत्या

करा दी थी। प्रवेश मान के चाचा वीरेंद्र मान की हत्या 2019 में की गई। यही नहीं प्रवेश मान के साथी मनीष मान के ऊपर जानलेवा हमला किया गया। जिसमें उसे 20 गोलीयां लगी लेकिन वो बच गया। इससे पहले 2017 में कपिल के चाचा सूर्य प्रकाश उर्फ बबलू की हत्या 2017 में की गई। वहीं प्रवेश मान पक्ष ने 2022 में कपिल के पिता ब्रह्मपाल की हत्या की। इसी का बदला लेने के लिए कपिल मान ने अपने भाई धीरज से सूरजमान की हत्या कराई।

## पेशी के दौरान बनाया गया प्लान, हत्या की और भी बताई वजह

प्रवेश और कपिल दोनों पर मकोका अधिनियम के तहत कार्यवाही की गई है। दोनों ही दिल्ली के मंडालवी जेल में बंद हैं। पेशी के लिए कपिल कोर्ट आया था। उसी दौरान धीरज से उसकी मुलाकात हुई। यहीं पर कपिल ने धीरज को सूरजमान की हत्या करने का प्लान बताया। इसके बाद से सूरज मान पर नजर रखी जाने लगी। रैकी की गई और मौके मिलते ही कपिल के 3 शूटरों ने सूरज मान की हत्या कर दी।

## गैंगस्टर कपिल के भाई धीरज को पकड़ा

एजेंसी

नोएडा। नोएडा सेक्टर-104 में शुक्रवार दोपहर एयर इंडिया के करू मेंबर सूरजमान की 5 गोली मारकर हत्या कर दी गई। ये हत्या आपसी रंजिश के चलते की गई। नोएडा पुलिस ने इस मामले में दो बदमाशों को दिल्ली से गिरफ्तार किया है। गिरफ्त में आए बदमाशों की पहचान मन्नु और धीरज मान के रूप में हुई है। धीरज गैंगस्टर कपिल मान का भाई बताया जा रहा है। कपिल के जेल जाने के बाद वही गिराह को ऑपरेंट करता था। करू मेंबर की हत्या में धीरज नामजद भी है। कपिल की ही सूरजमान के भाई प्रवेशमान के साथ रंजिश है। प्रवेश मान मकोका के तहत जेल में बंद है।

पुलिस की चार टीमों दिल्ली और नोएडा समेत अन्य ठिकानों पर दबिश दे रही हैं। गोली चलाने वाले शूटरों की भी तलाश जारी है। आज मृतक का अंतिम संस्कार होने की बात कही जा रही है। करू मेंबर सूरज मान को पांच गोली मारी गई थी। जिस समय युवक को गोली मारी गई वो ड्राइविंग सीट पर था।

## जिम करके लौट रहा था सूरजमान

डीसीपी हरीश चंद्र ने बताया, दोपहर बाद सूरज मान नोएडा के सेक्टर-104 में एनो टाइम फिटनेस जिम सेंटर से वहां से जिम करके लौट रहा था। जैसे ही ये अपनी कार में बैठा। बदमाशों ने इस पर अंधाधुंध फायरिंग कर दी। कुल पांच गोली लगी थी। सूरज की मौके पर ही मौत हो गई। बदमाशों को पकड़ने के लिए चार टीमों का गठन किया गया है। परिजनों से बातचीत की जा रही है। साथ ही जिम में इसके साथियों से भी पूछताछ की जाएगी।

## पूरा मामला

दरअसल शुक्रवार करीब ढाई बजे सूरजमान(32) की गोली मारकर हत्या कर दी गई थी। घटना नोएडा के सेक्टर-104 में एनो टाइम जिम सेंटर के बाहर हुई थी। डीसीपी हरीश चंद्र ने बताया, सूरजमान यहां रोज जिम करने आता था। जिम करने के बाद गाड़ी में बैठकर प्रोटीन शेक पी रहा था। तभी एक बाइक से 3 बदमाश आए। उन्होंने सामने से 9 राउंड फायरिंग की। जिसमें

## फायरिंग करने की घटना में वांछित दो अभियुक्तों को पुलिस ने किया गिरफ्तार



ग्रेटर नोएडा। थाना इकोटेक प्रथम पुलिस ने फायरिंग करने की घटना में वांछित दो अभियुक्तों यश नागर पुत्र रविन्द्र नागर निवासी ग्राम सादुल्लापुर थाना इकोटेक श्री कमिश्नरेंट गौतमबुद्धनगर, नीतीश नागर पुत्र जितेन्द्र नागर निवासी ग्राम सादुल्लापुर थाना इकोटेक श्री कमिश्नरेंट गौतमबुद्धनगर को जीबीयू चौराहे के पास से शुक्रवार को गिरफ्तार कर लिया। पकड़े गए अभियुक्तों के कब्जे से पुलिस ने एक पिस्टल 32 बोर मय तीन कारतूस जिन्दा और एक मोटरसाइकिल स्मैलपुडर प्लस बरामद की है। उपरोक्त अभियुक्तगण थाना इकोटेक प्रथम पर पंजीकृत मुकदमा अपराध संख्या 06/2024 धारा 336,307 भादवि के तहत वांछित चत रहे थे। वादी का पुत्र एक चर्चित यूट्यूबर है। दो अज्ञात अभियुक्तों द्वारा वादी के पुत्र को अपनी असलाह के साथ आपत्तिजनक वीडियो अपनी इंस्टाग्राम आईडी से टैग करने को कहा था जिसपर मना करने पर अभियुक्तों द्वारा 13 जनवरी 2024 वादी के घर पर फायरिंग की गई थी।

# तीनों तहसीलों में संपूर्ण समाधान दिवस का आयोजन संपन्न

सोनू शर्मा विशाल इण्डिया

ग्रेटर नोएडा। जन सामान्य की शिकायतों एवं समस्याओं का त्वरित गति के साथ निस्तारण करने के उद्देश्य से आज जनपद की तीनों तहसीलों में तहसील संपूर्ण समाधान दिवस का आयोजन संपन्न हुआ।



जनपद की तीनों तहसीलों में कुल 112 शिकायतें दर्ज हुईं। जिसके सापेक्ष 10 शिकायतों का निराकरण विभागीय अधिकारियों के द्वारा मौके पर ही सुनिश्चित किया गया। जिलाधिकारी द्वारा तहसील जेवर में संपूर्ण समाधान दिवस की अध्यक्षता की गई। आयोजित तहसील संपूर्ण समाधान

दिवस की अध्यक्षता करते हुए जिला अधिकारी द्वारा जन सामान्य की शिकायतों का अनुश्रवण किया गया एवं जन सामान्य के द्वारा कुल 41 शिकायतें विभिन्न विभागों से संबंधित दर्ज कराई गईं, जिसके सापेक्ष विभागीय अधिकारियों के माध्यम से 6 शिकायतों का निराकरण मौके पर ही सुनिश्चित किया गया। इस अवसर पर जिला अधिकारी मनीष कुमार वर्मा ने समस्त जिला स्तरीय अधिकारियों को निर्देश देते हुए कहा कि जनता की शिकायतों एवं समस्याओं के निराकरण को लेकर उत्तर प्रदेश सरकार एवं शासन गंभीर है। उन्होंने सभी अधिकारियों को स्पष्ट

# गणतंत्र दिवस पर दिल्ली में भारी वाहनों की नो एंट्री

गाजियाबाद। दिल्ली में गणतंत्र दिवस की लेकर गाजियाबाद पुलिस ने ट्रैफिक एडवाइजरी शनिवार को जारी कर दी है। रिहसल परेड और फुल परेड के दौरान 12 बाँदरों से भारी वाहन दिल्ली में एंट्री नहीं कर पाएंगे। इन बाँदरों पर दिल्ली और यूपी दोनों राज्यों को पुलिस तैनात रहेगी। इसके अलावा गणतंत्र दिवस को लेकर बाँदर पर सख्ती बढ़ा दी गई है। गाजियाबाद ट्रैफिक पुलिस के अनुसार, दिल्ली राजपथ पर रिहसल

परेड 23 जनवरी को होगी। इसलिए 22 जनवरी की रात 10 बजे से 23 जनवरी को परेड समाप्ति तक भारी वाहनों की एंट्री पर रोक रहेगी। यूपी गेट (गाजीपुर बाँदर), दिल्ली-मेरठ एक्सप्रेसवे, महाराजपुर-आनंद विहार बाँदर, सोमापुरी बाँदर, डीएलएफ भोपुरा बाँदर, लोनी बाँदर, ईडीएम मॉल रोड, सूर्यनगर-शाहदरा बाँदर, तुलसी निकेतन बाँदर, सेनाधाम चौकी तिराहा, अंकुर विहार बाँदर और सभापुर तिराहा से कोई भी भारी वाहन दिल्ली की तरफ नहीं जा पाएगा।

# स्वच्छता सर्वेक्षण 2024 की तैयारियों में जुटा प्राधिकरण

सेक्टर वासियों को आरआरआर कॉन्सेट से कराया वाकफ, निवासियों ने दिए सुझाव

स्वच्छता सर्वेक्षण 2024 पूरे देश में प्रथम स्थान प्राप्त करने की तैयारी नोएडा प्राधिकरण ने अभी से शुरू कर दी है। इसके लिए जन जागरूकता अभियान चलाया जा रहा है। शनिवार को ये अभियान नोएडा प्राधिकरण के सीईओ लोकेश एम की अध्यक्षता में शुरू किया गया। इस कार्यक्रम में नोएडा के सेक्टर-30, 33, 34, 52, 61, 72, 93 की, 105, 108, 112, 116, 117, 122 के आरडब्ल्यू प्रतिनिधि, फोनवा के प्रतिनिधि मौजूद रहे। इस दौरान एसीईओ संजय खत्री, वंदना त्रिपाठी और डीजीएम जन



स्वास्थ्य एसपी सिंह, विजय रावल मौजूद रहे।

## स्वच्छता सर्वेक्षण के मानदंडों से कराया गया अवगत

इस मौके पर निवासियों को बताया कि घर व संस्थान से कूड़े को 5 भागों में सैग्रीगेट करने एवं कूड़ा एकत्रित करने

वाली एजेंसी को अलग-अलग डिब्बों में देने के लिए समझाया गया। जिसमें कूड़े को पांच भागों यानी गोला कूड़ा, सूख कूड़ा, ई वेस्ट, हैजारडस वेस्ट, सैनिटेशन वेस्ट के बारे में जानकारी दी गई। इस कूड़े को फेकने के लिए डोर टू डोर कलेक्शन करने वाली गाड़ी में पांच हिस्से बनाए गए हैं। निवासियों को बताया गया कि स्वच्छता सर्वेक्षण 2023 में वेस्ट टू वेल्थ के अनुरूप कार्य किया गया। इस बार आरआरआर (रिड्यूस्, रियूज, रिसाइकिल) कांसेप्ट के जरिए सूखे व गीले कूड़े का निपटारा करने का थीम अपनाई गई है।

निवासियों को बताया गया कि बल्क वेस्ट जनरेटर्स (100 किग्रा प्रति उत्पादन करने वाले) को अपना वेस्ट कैंपस के अंदर ही एमएसडब्ल्यू 2016 नार्मस के अनुसार प्रोसेसिंग करने के लिए बताया गया। सभी सेक्टर वासियों को सिंगल यूज प्लास्टिक फ्री बनाने के लिए अभियान चलाने पर जोर दिया गया। जिसमें बताया गया कि वे अपने सेक्टर को समस्त दुकानों, वेंडरों को सिंगल यूज प्लास्टिक का प्रयोग नहीं करने एवं उसके स्थान पर बायोडिग्रेडेबल थैले का इस्तेमाल करने का सुझाव दिया।

# साइबर अपराध : पेटीएम पेमेंट बैंक से 1.15 करोड़ का फ्रॉड

136 लोगों ने पेटीएम वॉलेट को यूपीआई से जोड़कर किया फ्रॉड, साइबर सेल कर रहा जांच

एजेंसी

नोएडा। साइबर अपराधियों ने पेटीएम पेमेंट बैंक से धोखाधड़ी करके कंपनी को एक करोड़ 15 लाख 76 हजार 651 रुपए का फ्रॉड किया गया। जालसाजों ने पेटीएम के वॉलेट में छेड़छाड़ करके ठगी की वारदात को अंजाम दिया है। इसको लेकर कंपनी के अधिकृत अधिकारी ने सेक्टर 36 स्थित साइबर क्राइम थाने में 136 अज्ञात आरोपियों के खिलाफ मुकदमा दर्ज कराया है।

## 136 आरोपियों ने किया फ्रॉड

पुलिस को दी गई शिकायत में आशुतोष बिश्नोई ने बताया कि वह सेक्टर 125 स्थित पेटीएम पेमेंट बैंक लिमिटेड कंपनी के अधिकृत अधिकारी हैं। उन्होंने बताया कि उनकी कंपनी अपनी वेबसाइट और ऐप के जरिए पूरे देश में लोगों को ऑनलाइन बैंकिंग सुविधा देती है। उन्होंने बताया कि कंपनी के साथ 136 अज्ञात लोगों ने पूरी तरह से पड़्यंत्र रच करके कंपनी के साथ करोड़ों रुपए की धोखाधड़ी की



है। अधिकारी के मुताबिक आरोपियों ने पेटीएम वॉलेट को यूपीआई के जरिए जोड़ लिया। इसके बाद आरोपियों ने अमेजॉन पर सामान का ऑर्डर किया

इस दौरान आरोपियों ने सामान का पेमेंट पेटीएम वॉलेट से जुड़ी यूपीआई के जरिए किया। सामान का ऑर्डर हो जाने के कुछ समय बाद आरोपियों ने अपने ऑर्डर को कैंसिल कर दिया। इसके बाद उसका रिफंड सीधा अमेजॉन से अपने अलग-अलग खाते में ट्रांसफर कर लिया। इसके साथ ही आरोपियों ने धोखाधड़ी करने कंपनी से भी रुपए रिफंड करा लिए हैं।

## 8 दिनों में किया गया फ्रॉड

आरोपियों ने कंपनी से 28 दिसंबर से 4

जनवरी के बीच धोखाधड़ी करके रुपए की निकासी की है। इसकी जब कंपनी को जानकारी हुई तो कंपनी की तरफ से इसकी जांच की गई। इस दौरान पता चला कि 136 आरोपियों ने फर्जी दस्तावेजों के जरिए अकाउंट बनाया है। इसके बाद आरोपियों ने इन अकाउंट के जरिए कुल 1485 बार में कंपनी से एक करोड़ 15 लाख 76 हजार 651 रुपए धोखाधड़ी के जरिए निकाले हैं। जिसकी वजह से कंपनी को भारी नुकसान पहुंचा है।

# 9 दिन तक किशोरी को बंधक बनाकर किया रेप

जेवर पुलिस ने किशोरी को बरामद कर आरोपी को पकड़ा, घर से बहला-फूसलाकर भगा ले गया था

जेवर। दनकौर कोतवाली पुलिस ने एक गांव की किशोरी को बहला फूसलाकर ले जाकर 9 दिन तक बंधक बनाकर दुष्कर्म करने के आरोपी को गिरफ्तार किया है। जिसके कब्जे से मुंडिकल परीक्षण को भी बरामद कर मेंडिकल परीक्षण के लिए जिला अस्पताल भेजा है। पुलिस का कहना है कि किशोरी के बयान के आधार पर आरोपी को बहला फूसलाकर ले गया था। आरोपी के पुलिस ने बताया कि करीब 10 दिन



पहले आरोपी प्रदीप अपने ही पड़ोस की एक 17 वर्ष की नाबालिग किशोरी को अपने साथ उसके घर से बहला फूसलाकर ले गया था। आरोपी के खिलाफ पीड़ित परिवार ने केस भी

कोतवाली में दर्ज कराया था। जिसके आधार पर पुलिस ने आरोपी को शुक्रवार को देर तक गिरफ्तार किया है। जिसकी निशानदेही से पुलिस ने किशोरी को भी बरामद किया है। किशोरी ने बयान में बताया कि आरोपी ने उसको बंधक बनाकर रखा था। साथ ही उसके साथ उदा धमकाकर दुष्कर्म की घटना को भी अंजाम दिया है। पुलिस का कहना है कि किशोरी के बयान के आधार पर आरोपी प्रदीप के खिलाफ दुष्कर्म और पॉसिबो समेत गंभीर धाराओं में केस दर्ज किया गया है।

# शार्ट न्यूज

## बुजुर्ग की हत्या करने वाले अभियुक्त को दनकौर पुलिस ने मुठभेड़ के उपरांत किया गिरफ्तार

सोनू शर्मा विशाल इण्डिया

ग्रेटर नोएडा। थाना दनकौर पुलिस ने बुजुर्ग की हत्या करने वाले अभियुक्त वसीम पुत्र हसमुद्दीन निवासी कस्बा बिलासपुर थाना दनकौर जनपद गौतमबुद्धनगर को मुठभेड़ के उपरांत धनीरी से सक्का की ओर जाने वाले रास्ते से शनिवार को गिरफ्तार कर लिया। पुलिस मुठभेड़ में उपरोक्त अभियुक्त पैर में पुलिस की गोली लगाने से घायल हो गया। जिसे पुलिस द्वारा उपचार हेतु अस्पताल में भर्ती कराया गया है। पकड़े गए अभियुक्त के कब्जे से पुलिस ने एक तमंचा तीन सेल पन्द्रह बोर मय एक कारतूस जिन्दा और एक मोटरसाइकिल बरामद की है। गौरतलब है कि अभियुक्त वसीम द्वारा 19 जनवरी 2024 को कस्बा बिलासपुर में एक बुजुर्ग उम्र करीब 70 वर्ष की चोट पहुंचाकर हत्या काटित की गयी थी। जिसके संबन्ध में थाना दनकौर पर मुकदमा अपराध संख्या 18/24 धारा 302 भादवि के तहत पंजीकृत किया गया था।

## गाड़ियों का शीशा तोड़कर कीमती सामान चोरी करने वाले दो अभियुक्त गिरफ्तार

सोनू शर्मा विशाल इण्डिया



नोएडा। थाना सेक्टर 49 पुलिस ने गाड़ियों का शीशा तोड़कर कीमती सामान चोरी करने वाले दो अभियुक्तों सूरज उर्फ खोपड़ी पुत्र दुर्गा निवासी मदनगौर थाना अम्बेडकरनगर नई दिल्ली, आकाश पुत्र नसीम निवासी मदनगौर थाना अम्बेडकरनगर नई दिल्ली हाल पता जेजे कालोनी इंद्रापुरी थाना इंद्रापुरी दिल्ली को बरोला टी वाइन्ट से रिजेन्टा होटल की तरफ सर्विस रोड से शनिवार को गिरफ्तार कर लिया। पकड़े गए अभियुक्तों के कब्जे से पुलिस ने चोरी किया हुआ एक लैपटॉप, चोरी किये हुये सामान को बेचकर खर्च से शेष बचे 4500 रूपये नाद, एक मिर्ची स्प्रे शीशी, दो तमंचे मय दो कारतूस जिन्दा और एक चोरी की गयी मोटरसाइकिल बरामद की है। अभियुक्तगण शांति किस्म के अपराधी हैं (जिनके विरुद्ध पुलिस ने आवश्यक वैधानिक कार्यवाही कर न्यायालय के समक्ष पेश कर दिया है।

## सहायक प्रोफेसर ने फंडा लगाकर दी जान

रबूपुर। यमुना गौड़ सिटी में हिंदी विषय के सहायक प्रोफेसर रविंद्र प्रताप सिंह ने गले में फंडा लगाकर आत्महत्या कर ली। वह गलगोटिया यूनिवर्सिटी में हिंदी पढ़ाते थे। मौके से कोई हत्याकांड को अंजाम दिया था और वह सक्का मास्टरमाईड है। अशोक पर पुलिस ने 25 हजार के इनाम भी घोषित किया था। 17 जनवरी को पुलिस ने आरोपी के घर की कुर्की कर ली। अब इसके बाद गुजराती पुलिस ने हापुड के अधिकारियों की देखरेख में आरोपी के हिस्से की करीब 16 बीघा खेती की भूमि भी कुर्की कर लिया है। जिसकी कीमत करीब 2 करोड़ रुपए है। उन्होंने बताया कि अभी आरोपी को अन्य संपत्ति की जांच कराई जा रही है।

## तीन घंटे थाने में बैठी रही वृद्धा

मोदीनगर। मोदीनगर में भोजपुर के गांव मुरादाबाद निवासिनी 75 वर्षीय वृद्धा प्रेम देवी बैंक खाते से 70 हजार रुपये निकलने की रिपोर्ट दर्ज कराने के लिए तीन घंटे थाने में बैठी रहीं। वृद्धा का आरोप है कि पहले तो पुलिसकर्मियों ने उनकी बात नहीं सुनी। बाद में कई घंटे बैठने के बाद मामला भोजपुर थाना क्षेत्र का बताकर उन्हें थाने से टरका दिया। प्रेम देवी के पति सुखबीर सिंह फौज में थे। पति की मौत के बाद प्रेमदेवी के खाते में पेंशन आती है। रकम यूपीआई के माध्यम से निकाली गई है। प्रेम देवी ने बताया कि वह बहुत कम पढ़ी हुई है। इसलिए वह रकम निकालते खुद ही बैंक आती हैं। उन्होंने किसी भी प्रकार की ऑनलाइन बैंकिंग सुविधा नहीं ली हुई है। प्रेम देवी को रिपोर्ट दर्ज कराने मोदीनगर में पहुंचीं। आरोप है कि वह तीन घंटे तक थाने में बैठी रहीं, मगर पुलिस ने कोई कार्रवाई नहीं की। मामला भोजपुर थाना का बताकर बिना कार्रवाई किए वहां से भेज दिया। एसीपी ज्ञानप्रकाश राय का कहना है कि मामला उनके संज्ञान में नहीं है। अगर वृद्धा रिपोर्ट दर्ज कराने के लिए थाने में बैठी रही तो गंभीर बात है। जांच कराकर आवश्यक कार्रवाई की जाएगी।

## टायर के नीचे आने से युवक की मौत

गाजियाबाद। गाजियाबाद के थाना टीला मोड़ क्षेत्र के डिफेंस कॉलोनी में शनिवार को एक शख्स की सिर कुचला शव मिलने से सनसनी फैल गई। इसकी सूचना लोगों ने पुलिस को दी। मौके पर पहुंची पुलिस और फोल्ड यूनिट ने जांच पड़ताल शुरू की। पुलिस जांच में सामने आया है कि मृतक सर्दी से बचने के लिए ट्रक के नीचे सोया था और ट्रक के चलने पर उसका सिर पिछले टायर से कुचला गया। जिससे उसकी मौत हो गई। पुलिस ने ट्रक चालक को हिरासत में ले लिया है। साथ ही ट्रक भी बरामद कर लिया है। मृतक की पहचान नहीं हो पाई है। गाजियाबाद में एसीपी शालीमार गाडन सिद्धार्थ गौतम ने बताया शनिवार को थाना टीला क्षेत्र के डिफेंस कॉलोनी में एक व्यक्ति का सिर कुचल सव मिला था। मौके पर पुलिस और फोल्ड यूनिट टीम पहुंची थी। जांच पड़ताल में सामने आया कि मृतक की मौत हादसे में हुई है। आगे की जांच और सीसीटीवी तथा आसपास के लोगों से पूछताछ पता चला कि यहां हटौं से भरा एक ट्रक खड़ा था। पुलिस ने ट्रक को बरामद और उसके ड्राइवर अलकेश निवासी भीपौरा को हिरासत में लिया है। ट्रक ड्राइबर से पूछताछ में पता चला है की अलकेश अपना ट्रक लेकर रात 8: 00 बजे यहां पहुंचा था। उसके बाद रात 12: 00 बजे वह अपने ट्रक को दोबारा लेकर चला गया। इसी दौरान संभवत सर्दी से बचने के लिए मृतक ट्रक के नीचे सो गया था।







## अमेरिका ने म्यूजिक डिप्लोमेसी 2024 की शुरुआत की

वाशिंगटन । अमेरिका ने अपने वार्षिक ‘म्यूजिक डिप्लोमेसी 2024’ की शुरुआत भारत से की और मशहूर संगीतकार हबी हैनकोक तथा डायने रील्स नई दिल्ली और मुंबई में प्रस्तुतियां दे रहे हैं। विदेश विभाग ने आधिकारिक घोषणा में कहा कि अमेरिका के दो दिग्गज संगीतकार ‘ग्लोबल म्यूजिक डिप्लोमेसी इनीशिएटिव’ के तहत 14–24 जनवरी तक भारत में हैं। इसके साथ ही डॉ. मार्टिन लूथर किंग जूनियर की विरासत की स्मृति में भारत में अमेरिकी मिशन ने हबी हैनकोक, डायने रील्स और ‘हबी हैनकोक इंस्टीट्यूट ऑफ जाज परफॉर्मंस’ को नई दिल्ली तथा मुंबई में शिक्षा कार्यक्रमों में प्रस्तुति देने तथा भाग लेने के लिए आमंत्रित किया है। इसका उद्देश्य अमेरिका और भारत के लोगों के बीच शांति को बढ़ावा देना तथा संबंधों को मजबूत बनाना है। भारत में अमेरिका के राजदूत एरिक गार्सटी ने नई दिल्ली में यूसीएलए समूह के साथ प्रस्तुति दी। वह कॉन्सर्ट पियानोवादक भी हैं। मुंबई में हैनकोक और रील्स के साथ भारतीय कलाकार सितारवादक पूर्बानि चटर्जी और तबलावादक स्वरूपा अनंत-सावकर भी प्रस्तुति देने वाले हैं।

## 200 साल में कोई भी बड़ा युद्ध नहीं लड़ा, लेकिन अब जंग के लिए तैयार हो रहा ये देश

लंदन । जिस देश ने विश्व युद्ध में भी हिस्सा नहीं लिया। पिछले एक-दो नहीं बल्कि 200 साल में कोई भी बड़ा युद्ध नहीं लड़ा हो। लेकिन वहां देश अचानक से क्या युद्ध में उतरने की तैयारी कर रहा है? दरअसल स्वीडन सरकार और सेना की ओर से स्वीडनवासियों को युद्ध के लिए तैयार रहने के आग्रह के कारण नॉर्डिक देश में अफरा-तफरी का मौहल्ला देखने को मिला। स्वीडन सरकार की ओर से कहा गया है कि स्वीडन में युद्ध की नौबत आ सकती है और निवासियों को इसके लिए तैयार रहना चाहिए। इस घोषणा के साथ ही नागरिकों के भी घरबाहट देखने को मिली। नागरिक सुरक्षा मंत्री कार्ल-ऑस्कर बोहलिन ने कहा कि स्वीडन में युद्ध हो सकता है। उनके संदेश का सैन्य कमांडर-इन-चीफ जनरल मिकेल बायडेन ने समर्थन किया। हालांकि, विपक्षी राजनेताओं ने चेतावनियों के लहजे पर आपत्ति जाहिर है। स्वीडन के नागरिक सुरक्षा मंत्री ने कहा कि उनका उद्देश्य लोगों को नौद खराब करना नहीं है, बल्कि गौरवत में क्या चल रहा है, इसके बारे में जागरूकता हासिल करना है। उन्होंने स्थानीय अधिकारियों, आपातकालीन योजनाकारों और व्यक्तियों से प्रतिक्रिया देने की अपील की। यूक्रेन के राष्ट्रपति व्लोडिमिर जेलेन्स्की ने सम्मेलन के दौरान स्वीडन से अपने देश और अन्य लोगों के साथ हथियार बनाने और एक साथ मजबूत होने के लिए काम करने का आह्वान किया।

## दमिश्क पर इजरायली हमला, पांच लोगों की मौत

दमिश्क । दमिश्क पर इजरायली हमले में इमारत में पांच लोग मारे गए। रिपोर्ट के अनुसार, सीरियन ऑब्जर्वेटरी फॉर ह्यूमन राइट्स ने कहा, इजरायली मिसाइल हमले ने एक चार मंजिला इमारत को निशाना बनाया, जिसमें पांच लोगों की मौत हो गई और पूरी इमारत नष्ट हो गई, जहां ईरान-गठबंधन के नेता बैठक कर रहे थे। रिपोर्ट में बताया गया कि ये हमले यूक्रेन-सुरक्ष हथ, एक हमले ने दमिश्क के माजह पड़ोस में एक आरक्षीय इमारत को निशाना बनाया, जो इजरायली आक्रमकता के परिणामस्वरूप हुआ। इसमें कहा गया है कि माजह क्षेत्र संयुक्त राष्ट्र के मुख्यालय, दूतावासों और रेस्तरां का घर है। इजरायली मिसाइलों ने पूरी इमारत को नष्ट कर दिया और हमले में 10 लोग या मारे गए या घायल हो गए।

## उत्तर कोरिया के साइबर खतरों के खिलाफ एकजुट हुए अमेरिका और दक्षिण कोरिया

सोल । दक्षिण कोरिया और अमेरिका ने उत्तर कोरिया के साइबर खतरों के खिलाफ सहयोग बढ़ाने पर सहमति जाहिर की है। शनिवार द.दकोरिया के विदेश मंत्रालय के हवाले से बताया कि कोरिया गणराज्य और अमेरिका ने साइबर नीति पर बैठक की। रिपोर्ट के मुताबिक दोनों पक्षों ने इसपर सहमति व्यक्त की कि उत्तर कोरिया के परमाणु और मिसाइल कार्यक्रम द.कोरिया और अमेरिका के लिए गंभीर सुरक्षा खतरा पैदा करते हैं और साथ ही वैश्विक शांति के लिए भी खतरा पैदा करते हैं। दोनों देश साइबर अपराध जांच के लिए समन्वय बढ़ाने, सूचना साझाकरण का विस्तार करना और हैकिंग विधेयो प्रयासों और प्रौद्योगिकी सहयोग में परस्पर आदान-प्रदान पर सहमत हुए हैं।

## ब्रिटेन की संसद में भजनों के साथ गूजे जय श्रीराम के नारे

लंदन । अयोध्या के राम मंदिर का उत्साह केवल भारत तक सीमित नहीं है। इसके खुशी की लहर अब सात समुंदर पर भी पहुंच गई है। कई देशों में जश्न का माहौल है। ब्रिटेन की संसद में जय श्रीराम के नारे और भजन हुए। जिसके कारण पूरी संसद में राम ही राम की धूम रही। लंदन स्थित हाउस ऑफ कॉमन्स में राम गीत प्रस्तुत किया गया।। सोमवार मीडिया पर इसका वीडियो तेजी से वायरल हो रहा है। लंदन के हाउस ऑफ कॉमन्स में राम के भजन गाने से पूरा वातावरण राममय में हो गया। 17 जनवरी को ब्रिटेन की संसद परिसार में सनातन संस्था यूके की तरफ से वैभुपूज्य कार्यक्रम का आयोजन किया गया। लंदन के रेडियो जॉकी चंदा झा ने राम गीत गाकर उपस्थित सभी नेताओं को झूमने पर मजबूर कर दिया बिहार के बैतिया की रहने वाली चंदा झा, के भजनों पर इस कार्यक्रम में मुख्य अतिथि पद्मश्री ब्रिटिश सांसद बीब ब्लैकमैन ने भी भगवा ममछा ओढ़ जय श्री राम के नारे लगाए। इस दौरान बच्चों ने भरतनाट्यम के द्वारा गीत गाकर भगवान राम के बारे में बताया। चंदा झा ने बताया कि सनातन और हिंदू धर्म को हमेशा बढ़ाने के लिए काम करना चाहिए। हम लंदन में भी रहकर हम अयोध्या नहीं आ सकते हैं, लेकिन लंदन में ही राम के मंदिर में हम दीप जलाएंगे। हम सभी भारतीय पूजा पाठ करेंगे। लंदन में ही हम गाना गाएंगे। बता दें कि 22 जनवरी 2024 को अयोध्या के राम मंदिर में रामलला की प्राण प्रतिष्ठा हो रही है मधुवाकर को रामलला की प्रतिमा को मंदिर के गर्भ गृह में पूरे विधि-विधान के साथ स्थापित कर दिया गया। अब लाखों-करोड़ों राम भक्तों को प्राण प्रतिष्ठा की प्रतीक्षा है। प्राण प्रतिष्ठा से पहले राम मंदिर को दुर्कून की तरह सजाया-संवाया जा रहा है।

## यमन में विस्फोट, तीन जवानों की मौत

अदन,यमन । यमन के दक्षिणी अबयान प्रांत में एक बम हमले में सरकारी बलों के तीन सैनिक मारे गए और तीन अन्य घायल हो गए। ये धमाका उस वक्त हुआ जब सुरक्षा बलों के जवान पूर्वी अबयान में मुदियाह जिले के वाडी ओमिरान इलाके में एक सैन्य गश्त कर रहे थे। सूत्र ने बताया कि बमबारी की पीछे अल-कायदा के आतंकवादियों का हाथ होने की संभावना है। दरअसल उन्होंने पहले मुदियाह और अबयान में अन्य जगहों पर सुरक्षा बलों को निशाना बनाकर विस्फोटक उपकरण लगाए थे। साउथन ट्रांजिशनल काउंसिल (एसटीसी) और सरकारी सैनिकों से युक्त संयुक्त सैन्य बल 2022 के अंत से अबयान के विभिन्न हिस्सों में अल-कायदा के खिलाफ अभियान चला रहे हैं। हालांकि, चरमपंथी समूह अभी भी प्रांत के दूरदराज के इलाकों में सक्रिय है। यमन में हाल के वर्षों में अल-कायदा और अन्य आतंकवादी समूहों के हमलों में वृद्धि देखी गई है क्योंकि उन्होंने हथियार समूह और सरकारी बलों के बीच लगभग एक दशक से चल रहे संघर्ष का फायदा उठाया है।

## नासा का इनजेनिटी मार्स हेलीकॉप्टर से टूटा संपर्क, अगले कदमों पर किया जा रहा विचार

कथित तौर पर नासा ने अपने मंगल हेलीकॉप्टर इनजेनिटी से संपर्क खो दिया है। संभावित झटका तब आया जब इनजेनिटी लाल ग्रह पर अपने तीन साल के निशान के करीब थी, जिसने अपने विस्तारित मिशन के दौरान 71 उड़ान सफलतापूर्वक पूरी की। नासा के अधिकारियों के अपडेट के अनुसार, इनजेनिटी ने 18 जनवरी को लाल ग्रह पर अपनी 72वीं उड़ान भरी। पिछली उड़ान के दौरान एक अनियोजित प्रारंभिक लैंडिंग के बाद, हेलीकॉप्टर के सिस्टम की जांच करने के लिए उड़ान को एक त्वरित पीप-अप ऊर्ध्वाधर उड़ान के रूप में डिजाइन किया गया था। उड़ान के दौरान द्रुतता रोवर (जो हेलीकॉप्टर और पृथ्वी के बीच एक रिले के रूप में कार्य करता है), की भेजा गया डेटा इनजेनिटी डीगिट करता है कि यह 40 फीट ( 12 मीटर) की निर्धारित अधिकतम ऊंचाई पर सफलतापूर्वक चढ़ गया। अपने नियोजित अवतरण के दौरान, लैंडिंग से पहले, हेलीकॉप्टर और रोवर के बीच संचार जल्दी समाप्त हो गया,। अंतरिक्ष एजेंसी ने कहा कि इनजेनिटी टीम उपलब्ध डेटा का विश्लेषण कर रही है और हेलीकॉप्टर के साथ संचार को फिर से स्थापित करने के लिए अगले कदमों पर विचार कर रही है।



रूस में यूक्रेनी ड्रेन हमले के बाद एक तेल टैंकर में लगी आग बुझाते हुए दमकलकर्मी।

# पाकिस्तान में चुनाव सिर्फ दिखावा... सेना के हाथों की कठपुतली होती हैं चुनी हुई सरकार

### –पिछली बार इमरान इस चुनाव में पीएफएल (एन) बनने जा रही

**इस्लामाबाद (एजेंसी)।** पाकिस्तान 8 फरवरी को अपने 12वें आम चुनाव के लिए तैयारी कर रहा है। लेकिन उसका आंतरिक राज्य अपनी जीत सुनिश्चित करने के लिए कोई कसर नहीं छोड़ रहा है, जिससे पूरी चुनावी प्रक्रिया एक तमाशा बन गई है। मतदान होने में एक महीने से भी कम समय बचा है, यह स्पष्ट है कि पाकिस्तान अब तक के सबसे चालाकी भरे आम चुनावों की ओर बढ़ रहा है।

पीटीआई को तोड़ने और चुनाव पूर्व घांघली का शिकार बनाए जाने के कई उदाहरण हैं। इसके शीर्ष नेता इमरान खान अगस्त 2023 से जेल में हैं, उन पर भ्रष्टाचार, राज्य के रहस्यों से समझौता करने और सैन्य सुविधाओं में तोड़फोड़ करने के कई आरोप हैं। उनकी पार्टी के कई नेताओं ने कथित तौर पर दबाव में आकर पार्टी को अचानक छोड़ दिया है, उनमें से कुछ ने अपने पीटीआई के प्रतिद्वंद्वी गुटों को भी पार्टी में शामिल कर लिया है। जेल में बंद होने के कारण इमरान को अपनी ही पार्टी की कुर्सी से हटना पड़ा। इमरान सहित पीटीआई के कई चुनावी उम्मीदवारों के नामांकन पर पाकिस्तान चुनाव आयोग (ईसीपी) द्वारा खारिज कर दिए गए हैं, जो तथाकथित स्वयत्त निकाय है जो चुनाव कराने के लिए जिम्मेदार है।

पाकिस्तानी आवाम (मुख्य रूप से इसकी युवा आबादी) का मानना है कि खान की अयोग्यता और



उनके खिलाफ लगाए गए कई मामलों के पीछे पाकिस्तानी सेना है। पाकिस्तान का इतिहास सेना द्वारा नागरिक सरकार पर अपना प्रभुत्व स्थापित करने के कई उदाहरण है। अतीत में जब सेना के जनरल आधिकारिक तौर पर सत्ता में नहीं थे, तब भी वे देश के निर्णय लेने और इसके राजनीतिक नेतृत्व को प्रभावित करते रहे। दशकों से राजनीति में सेना के लगातार हस्तक्षेप के कारण ही पाकिस्तान में लगातार राजनीतिक संकट बना हुआ है, जिससे एक गहरे राज्य की स्थापना हुई है।

2018 के चुनावों से ठीक पहले, नवाज शरीफ को पाकिस्तान मुस्लिम लीग-एन इसी तरह सत्ता की कोमल पर पीएफएल (एन) को प्रमुखता मिलती दिख रही है। पाकिस्तान का पंजाब प्रांत, जो सबसे अधिक सीटें रखता है, आगामी चुनाव में जीतने वाली पार्टी के भाग्य का निर्धारण करने जा रहा है। पाकिस्तानी सेना के निर्देशन में डीप स्ट्राट, किसी भी तरह से पीएफएल (एन) के पक्ष में मतदान के बहुमत को प्राप्त करने के लिए हर संभव प्रयास कर रहा है।

किया और कुछ हद तक बड़े हुए सैन्य खर्च को बनाए रखने के लिए धन जुटाने का प्रबंधन किया। हालांकि, सैन्य समर्थन के कारण इमरान की शक्ति कमजोर हो गई। सेना के साथ मतभेद पहली बार 2021 में खुलकर सामने आए जब पूर्व सेना प्रमुख कमर जावेद बाजवा ने लिफ्टनेंट जनरल नदीम अंजुम को सेना में सर्विसेज इंटीलजेंस (आईएसआई) के महानिदेशक के रूप में नियुक्त किया। खान ने अपनी पसंद के जनरल फैज हमीद के पक्ष में इसका विरोध किया। हालांकि, बाद में वह कोई बदलाव लाने में असफल रहे। बाद में खान और बाजवा दोनों में विदेश नीति के मुद्दों पर मतभेद होने लगे। साथ ही खान ने विभिन्न मंचों पर सेना के साथ अपनी निजी चर्चा के बारे में खुलकर बोलना शुरू कर दिया, इस सेना स्वीकार नहीं कर सकी। जिसके कारण इमरान खान को जेल में डाल दिया गया। वर्तमान परिदृश्य में ऐसा लगता है कि इतिहास फिर से दोहरा रहा है।

2018 के चुनाव की तरह आगामी फरवरी के चुनाव का भी कुछ ऐसा ही ह्रां होला दिख रहा है। केवल इस बार, स्थिति बदल गई है, जिससे पीटीआई की कोमल पर पीएफएल (एन) को प्रमुखता मिलती दिख रही है। पाकिस्तान का पंजाब प्रांत, जो सबसे अधिक सीटें रखता है, आगामी चुनाव में जीतने वाली पार्टी के भाग्य का निर्धारण करने जा रहा है। पाकिस्तानी सेना के निर्देशन में डीप स्ट्राट, किसी भी तरह से पीएफएल (एन) के पक्ष में मतदान के बहुमत को प्राप्त करने के लिए हर संभव प्रयास कर रहा है।

## जापान का यान पहुंचा चांद पर, लेकिन कुछ घंटों का ही मेहमान

### –लैंडिंग के बाद सौर पैनल में आई खराबी के चलते बैटरी मोड में कर रहा काम

**टोक्यो (एजेंसी)।** चांद पर यान की सफल लैंडिंग कर्वाकर अब जापान भी एक अंतरिक्ष महाशक्ति बन गया है। जापान चांद पर पहुंचने वाला 5वां देश बन गया है। शुक्रवार को जापान का रोबोटिक स्पार्ट लैंड फॉर इन्वेस्टिगेटिंग द मून (सिलम) सफलतापूर्वक चांद पर उतरा। लेकिन यह कुछ घंटों का ही मेहमान है। जानकारी के अनुसार उम्क सौर पैनल ने काम करना बंद कर दिया है, इसलिए यह बैटरी पर ही टिका हुआ है, जैसे ही बैटरी खत्म होगी वह निष्क्रिय हो जाएगा। इसके चांद पर लैंडिंग की जापान में 20 जनवरी की तरिख थी और आधी रात में लोग इस कामयाबी के गवाह बनना चाहते थे। जापान के लोगों ने उसी खुशी को महसूस किया, जो

अगस्त 2023 में चंद्रयान-3 की लैंडिंग के बाद भारत के लोगों ने महसूस किया। जापान चांद पर पहुंच गया है, लेकिन यह मिशन पूरी तरह उम्मीद पर खरा नहीं उतरा। जापानी स्पेस एजेंसी (जाकसा) के मुताबिक अंतरिक्ष यान चंद्रमा पर सॉफ्ट लैंडिंग करने में कामयाब रहा है। सिलम चंद्रमा के शियोलो क्रैटर के पास से डेटा प्राप्त कर रहा है। हालांकि अधिकारियों ने इस दौरान एक खराबी का जिक्र करत हुए कहा कि लैंडर पर लगे सौर ऊर्जा सेल में खराबी देखने को मिली है। यह उम्मीद के मुताबिक बिजली नहीं बना रहे है। जिस कारण यह बैटरी मोड पर चल रहा है। बैटरी की अपनी क्षमता है, इस कारण यह अंतरिक्ष यान कुछ घंटे ही काम कर सकेगा। बताया जा रहा है कि सिलम इस समय रिजर्व बैटरी पर चल रहा है, जो कुछ ही घंटों में खत्म हो जाएगी। इससे शोधकर्ताओं को लैंडर के जरिए प्रयोग करने का अबेद सीमित समय मिला है।

## पाकिस्तान लग जाएगा किनारे, चीन को लगेगा जोर का झटका, भारत - ईरान के बीच अब हो गया कौन सा समझौता?

### नई दिल्ली (एजेंसी)।

भारत और ईरान के बीच हुआ एक समझौता पड़ोसी पाकिस्तान के साथ ही चीन के लिए भी चिंता का सबब बन रहा है। हम चाबहार परियोजना की बात कर रहे हैं, जिसे लेकर दोनों देशों के बीच ताजा बातचीत में इस पर तेजी के साथ काम करने को लेकर समझौता हुआ है। इस परियोजना के शुरू होने पर अफगानिस्तान जाने वाले भारतीय टुकों को पाकिस्तान से होकर नहीं गुजरना पड़ेगा। सीपीईसी के जरिए इस इलाके में अपना दबदबा कायम करने की कोशिश में लगे चीन को भी बड़ा झटका लगेगा। द इकोनॉमिक टाइम्स की रिपोर्ट के अनुसार भारत और ईरान अपनी पहली विदेशी बंदरगाह परियोजना चाबहार पोर्ट को लेकर अंतिम समझौते पर पहुंच गए हैं। इस ईरानी बंदरगाह का निर्माण दोनों देशों के बीच लंबे समय से चर्चा में है। ये तब भी चर्चा में आया था जब पीएम मोदी साला 2013 में तेहरान गए थे।

### तया है चाबहार बंदरगाह परियोजना

चाबहार बंदरगाह ईरान के सिरस्तान-बलुचिस्तान प्रांत में स्थित है। ओमान की खाड़ी में स्थित ये बंदरगाह ईरान के दक्षिणी समुद्र तट को भारत के

## ईरान की शह पर हिज्बुल्लाह ने इजरायल को दी धमकी

बेरुत । लेबनान में ईरान की शह पर हिजबुल्लाह ने इजरायल को बड़ी धमकी दी है। गौरतलब है कि हिजबुल्लाह को ईरान से समर्थन मिला हुआ है। मिली जानकारी के अनुसार हिजबुल्लाह के एक अधिकारी ने कहा कि अगर इजरायल ने लेबनान के साथ सीमा पर संघर्ष को बढ़ावा तो उसके लिए यह बहुत महंगा सोदा होगा। बता दें कि 7 अक्टूबर को इजरायल पर हमास की ओर से किए गए हमलों के बाद कई बार इजरायली सेना और हिजबुल्लाह के बीच भयंकर गोलीबारी देखने को मिली है। इजरायल की ओर से सीमावर्ती गांवों पर बमबारी की गई है, जिससे लेबनान में हिंसा में 142 हिजबुल्लाह लड़ाकों समेत 195 से अधिक लोग मारे जा चुके हैं। वहीं इजरायली सेना के मुताबिक इजरायल के 15 लोग मारे गए, जिनमें 9 सैनिक और छह नागरिक थे। हिजबुल्लाह में नंबर दो के लीडर नईम कासिम ने कहा कि अगर इजरायल ने अपने हमलों के विस्तार का फैसला किया तो उसे जवाब में हमले देखने को मिलेंगे। उन्होंने कहा कि यदि सीमा पर स्थिरता आती है तो ये मानना चाहिए कि गाजा में आक्रमकता खत्म होने की कोशिश है। उसने धमकी भरे लहजे में उन्होंने कहा, दुश्मन को पता होना चाहिए कि हम तैयार हैं। हम अपनी तैयारी इस आधार पर कर रहे हैं, कि युद्ध कभी खत्म न होगा।

आधिकारिक जानकारी के मुताबिक शुक्रवार को दक्षिणी लेबनान में इजरायल की ओर से हवाई हमले किए गए। इन हमलों में कम से कम तीन घर पूरी तरह बर्बाद हो गए। मीडिया रिपोर्ट के अनुसार सीमा के करीब कफर किला गांव में इजरायल की ओर से चार घरों को टार्गेट किया गया। तीन घर पूरी तरह नष्ट हो गए हैं। वहीं तोपखाने के गोले से एक 5वां घर भी टार्गेट किया गया। शुक्रवार को इजरायली सेना ने कहा कि उसने कफर किला सेक्टर में हिजबुल्लाह की चौकियों को निशाना बनाया। आतंकवादी टिकानों पर हवाई हमले किए गए हैं।

## रूसी सेना में अपने नागरिकों की भर्ती पर नेपाल को ऐतराज, मास्को से की स्वदेश भेजने की मांग

**काठमांडू (एजेंसी)।** नेपाल ने कहा कि उसने मास्को से अपने नागरिकों को रूसी सेना में भर्ती नहीं करने और उन लोगों को वापस लाने में मदद करने को कहा है जो यूक्रेन में युद्ध लड़ने के लिए पहले ही देश की सेना में शामिल हो चुके हैं। नेपाली सैनिक, जिन्हें गोरखा कहा जाता है, अपनी बहादुरी और युद्ध कौशल के लिए जाने जाते हैं, और 1947 में तीन देशों के बीच एक समझौते के तहत भारत की स्वतंत्रता के बाद ब्रिटिश और भारतीय सेनाओं की सेवा कर रहे हैं। कम से कम 200 नेपाली युवा अवैध चैनलों के माध्यम से रूसी सेना में शामिल हो गए हैं और उनमें से 12 यूक्रेन के खिलाफ लड़ते हुए पहले ही अपनी जान गंवा चुके हैं।

लावों नेपाली नागरिक मुख्य रूप से दक्षिण कोरिया, मलेशिया और मध्य पूर्व में उद्योगों और निर्माण स्थलों पर मजदूर के रूप में नागरिक कार्यों में कार्यरत हैं। नेपाली विदेश मंत्री एन.पी. सऊद ने शुक्रवार को युगांडा के कपाला में चल रहे गुटनिर्पेक्ष शिखर सम्मेलन के मौके पर रूस के उप विदेश मंत्री वशिंनिन सोर्गेई वासिलिविच के साथ

अपनी बैठक के दौरान रूस से कहा, “देश की सेना में नेपाली नागरिकों की भर्ती न करें और जो पहले ही कर चुके हैं उन्हें वापस लाने में मदद करें।” सऊद के निजी सचिवालय के अनुसार, सेना में शामिल हो गए। सऊद ने स्पष्ट किया कि “नेपाल की उन कुछ देशों को छोड़कर अपने नागरिकों का विदेशी सेना में भेजने की कोई नीति नहीं है, जिनके साथ उसकी पारंपरिक व्यवस्था है।

इसलिए, मैंने रूसी मंत्री से हमारे नागरिकों को अपनी सेना में भर्ती नहीं करने के लिए कहा है, “सऊद को उनके निजी सचिवालय ने यह कहते हुए उद्धृत किया। सऊद के सचिवालय के अनुसार, बैठक के दौरान दोनों नेताओं ने नेपाल और रूस के बीच द्विपक्षीय संबंधों के विभिन्न पहलुओं पर भी चर्चा की। इस अवसर पर सऊद ने नेपाल और रूस के बीच मौजूद लंबे ऐतिहासिक संबंधों का उल्लेख किया। रूसी उप विदेश मंत्री ने द्विपक्षीय संबंधों को आगे बढ़ाने की आवश्यकता पर जोर देते हुए इस बात पर जोर दिया कि दोनों देशों के बीच संबंध मजबूत नींव पर बने हैं।



पश्चिमी समुद्री तट से जोड़ता है। चाबहार बंदरगाह ईरान के दक्षिणी पूर्वी समुद्री किनारे पर बना है। इस बंदरगाह को ईरान द्वारा व्यापार मुक्त क्षेत्र घोषित किया गया। पाकिस्तान के ग्वादर बंदरगाह के पश्चिम की तरफ मात्र 72 किलोमीटर की दूर पर है। अभी तक मात्र 2.5 मिलियन टन तक के सामान ढोने की क्षमता वाले इस बंदरगाह को भारत, ईरान और अफगानिस्तान मिलकर इसे 80 मिलियन टन तक सामान ढोने की क्षमता वाला बंदरगाह विकसित करने की परियोजना बना रहे हैं।

बीते कुछ सालों में चाबहार परियोजना काफ़ी

# विदेश मंत्री जयशंकर ने गाजा संकट के स्थायी समाधान की बताई जरूरत

### –कपाला में 19वें गुटनिरपेक्ष आंदोलन शिखर सम्मेलन में रखी अपनी बात

**कपाला (एजेंसी)।** विदेश मंत्री जयशंकर ने गाजा संकट के स्थाई समाधान की जरूरत पर जोर दिया है। उन्होंने यहां मानवीय कानून बाहाली की भी मांग की है। जानकारी के अनुसार कपाला में 19वें गुटनिरपेक्ष आंदोलन शिखर सम्मेलन में जयशंकर ने कहा कि वर्तमान में गाजा में संघर्ष सबसे बड़ी चिंता है। इस मानवीय संकट के लिए एक स्थायी समाधान की जरूरत है, जो प्रभावित लोगों को तत्काल राहत दे सके। विदेश मंत्री एस जयशंकर ने इसाइल-हमास के बीच संघर्ष को गंभीर मुद्दा बताया। युगांडा की राजधानी कपाला में शिखर सम्मेलन के दौरान जयशंकर ने कहा

कि ऐसे संघर्ष चल रहे हैं जिनका असर दूर-दूर तक महसूस किया जा रहा है। गाजा, विशेष तौर पर हमारी चिंता के केंद्र में है। इस मानवीय संकट के लिए एक स्थायी समाधान की आवश्यकता है, जो सबसे अधिक प्रभावित लोगों को तत्काल राहत दे। लेकिन हमें यह भी स्पष्ट होना चाहिए कि आतंकवाद और लोगों को बंधक बनाना अस्वीकार्य है। विदेश मंत्री जयशंकर ने अंतरराष्ट्रीय मानवीय कानूनों के सम्मान के महत्व को रेखांकित करते हुए कहा कि सभी देशों को अंतरराष्ट्रीय मानवीय कानून का हमेशा सम्मान करना चाहिए। फिलहाल गाजा संघर्ष को और बढ़ने से रोकना बहुत जरूरी है। दो-राष्ट्र समाधान (इस्राइल-फ्लेस्तीन) पर भारत के रुख को दोहराते हुए विदेश मंत्री ने कहा कि अंतिम निष्कर्ष के लिए हमें दो-राष्ट्र समाधान की दिशा में कार्य करना चाहिए, जहां फलस्तीनी

लोग सुरक्षित सीमाओं में रह सकें। हमारे सामूहिक प्रयासों को इसे साकार करने पर ध्यान केंद्रित करना जरूरी होगा। विदेश मंत्री ने कहा कि दुनिया इस समय असमानता और वर्चस्व के बीच जूझ रही है। विश्व में अब एक नहीं, बहुपक्षीय व्यवस्था की जरूरत है जिसके मूल में पुनर्गठित संयुक्त राष्ट्र होना चाहिए। जयशंकर ने वसुधैव कुटुंबकम यानी दुनिया को एक परिवार मानने वाले भारत के प्राचीन विश्वास को भी प्रस्तुत किया। उन्होंने कहा कि 2019 में बाकू में हुए नाम की बैठक के बाद से दुनिया बहुत बदल गई है। कोविड महामारी ने हम सभी को तवाह कर दिया है जिसके घाव भरने में अनेक पीढ़ियां लग जाएंगी। विदेश मंत्री ने कहा कि जलवायु परिवर्तन की स्थिति तेजी से खराब हो रही है। कर्ज, मुद्रास्फीति और विकास की चुनौतियों की



तिकड़ी भी विकास पर भारी पड़ती है। इन गंभीर चिंताओं को ध्यान में रखते हुए जयशंकर ने कहा कि यह उस दुनिया की प्रकृति है जिसका हम सामना करते हैं। शिखर सम्मेलन से इतर, जयशंकर ने नेपाल के पीएम पुष्प कुमार दल

उर्फ प्रचंड से भी मुलाकात की है। उन्होंने बोलीविया, अजरबैजान और वेनेजुएला के अपने समकक्षों के साथ भी बैठकें करके वैश्विक और क्षेत्रीय महत्व के मुद्दों पर चर्चा की।



## बीसीसीआई ने किया टीम का ऐलान, रिकू सिंह और तिलक वर्मा को मिला मौका

मुम्बई (एजेंसी)। बीसीसीआई ने इंग्लैंड लॉयंस के खिलाफ होने वाली आखिरी दो मैचों के लिए टीम का ऐलान किया है। वहीं इस टीम में बोर्ड ने रिकू सिंह को शामिल किया है। बोर्ड ने अहमदाबाद में इंडिया ए और इंग्लैंड लॉयंस के बीच होने वाले अंतिम दो मैचों के लिए टीम का ऐलान किया। ये दोनों ही मैच 24 जनवरी और 1 फरवरी से शुरू होंगे और चार दिवसीय होंगे। दोनों ही टीमों सीरीज जीतने के लिए खूब जोर आजमाइश करेंगी। इसके उल्टे 19 साल के कीपर बल्लेबाज कुमार कुशाग्र जो आईपीएल 2024 नीलामी में

दिल्ली कैपिटल्स की टीम में 7.2 करोड़ रुपये में शामिल हुए हैं। उनको भी पहली बार ए टीम में मिला है। रिकू सिंह चौथे और अंतिम अनऑफिशियल टेस्ट के लिए सरफराज खान की जगह लेंगे। जबकि अर्शदीप सिंह को भी मौका मिला है। वहीं हैदराबाद के लिए रणजी ट्रॉफी में अच्छे प्रदर्शन के बाद तिलक वर्मा को इस टीम में वापसी हुई है। दूसरे मल्टी-डे गेम के लिए भारत ए टीम- अंभिमन्यु ईंधरन (कप्तान), साई सुदर्शन, रजत पाटीदार, तिलक वर्मा, रिकू सिंह, कुमार कुशाग्र, वाशिंगटन सुंदर, शमस मुलानी, अर्शदीप सिंह, तुषार देशपांडे, विद्वत कवरेष्पा, उषेंद्र यादव, आकाश दीप, यश दयाल।

तीसरे मल्टी-डे गेम के लिए भारत ए टीम- अंभिमन्यु ईंधरन (कप्तान), साई सुदर्शन, रजत पाटीदार, तिलक वर्मा, रिकू सिंह, कुमार कुशाग्र, वाशिंगटन सुंदर, शमस मुलानी, अर्शदीप सिंह, तुषार देशपांडे, विद्वत कवरेष्पा, उषेंद्र यादव, आकाश दीप, यश दयाल।



## विश्व की नंबर एक खिलाड़ी इगा स्वितातेक ऑस्ट्रेलियाई ओपन से बाहर



मेलबर्न (एजेंसी)। विश्व की नंबर एक महिला खिलाड़ी इगा स्वितातेक शनिवार को यहां तीसरे दौर के संघर्षपूर्ण मैच में विश्व में 50वें नंबर की खिलाड़ी लिंडा नोसकोवा से हारकर ऑस्ट्रेलियाई ओपन टेनिस टूर्नामेंट से बाहर हो गईं। चेक गणराज्य की खिलाड़ी नोसकोवा ने स्वितातेक को 3-6, 6-3, 6-4 से पराजित करके टूर्नामेंट का बड़ा उलटफेर किया। चार बार की ग्रैंडस्लैम विजेता स्वितातेक ऑस्ट्रेलियाई ओपन में कभी सेमीफाइनल से आगे नहीं बढ़ पाईं हैं। दूसरी तरफ 19 वर्ष की नोसकोवा पहली बार इस टूर्नामेंट के मुख्य ड्र में खेल रही हैं। स्वितातेक ने पहले दो दौर में 2020 की ऑस्ट्रेलियाई ओपन चैंपियन सोफिया केनिन और 2022

की फाइनलिस्ट डेनियल कोलिंस को हराया था। तीसरे दौर में हार से उनका पिछले 18 मैचों से चला आ रहा विजय अभियान भी धम गया। चेक गणराज्य की खिलाड़ी के खिलाफ पहला सेट जीतने के बाद स्वितातेक की लय गड़बड़ गई। नोसकोवा ने दूसरे सेट के सातवें गेम में ब्रेक ब्रैक बचाने के बाद अगले 12 में से 11 अंक हासिल किए और मैच को बराबरी पर ला दिया। नोसकोवा ने इसके बाद भी अपना अच्छा प्रदर्शन जारी रखा। उन्होंने लगातार 4 अंक जीते और एस लगाकर मैच ब्रैक हासिल किया। स्वितातेक का फोर्हेड बाहर जाने से उन्होंने मैच अपने नाम किया।

## पूर्व पाक क्रिकेटर शोएब मलिक ने अभिनेत्री सना से शादी की



लाहौर (एजेंसी)। पूर्व पाकिस्तानी क्रिकेटर शोएब मलिक ने भारतीय टेनिस स्टार सानिया मिर्जा से तलाक की खबरों के बीच ही अब अभिनेत्री सना जावेद से शादी की है। इन दोनों की शादी की तस्वीर भी सामने आयी हैं। इससे पहले दोनों के बीच डेटिंग की खबरें सामने आई थीं जो अब शादी में बदल गयीं। शोएब और सानिया के तलाक की अभी तक कोई अधिकारिक घोषणा नहीं हुई हालांकि पिछले काफी समय से इनके तलाक की अटकलें लगायी जा रही थीं। शोएब और सना दोनों की ही ये दूसरी शादी है। सना भी तलाकशुदा हैं। सना ने साल 2020 में उमैर जसवाल के साथ शादी की थी पर जल्द ही उनका तलाक हो गया। 28 साल की सना पाक के कई टीवी शो में भी आती हैं। इसके अलावा उन्होंने कई म्यूजिक वीडियो में भी अभिनय किया है।

वहीं हाल ही में सानिया मिर्जा ने एक पोस्ट साझा कर कहा था कि जिंदगी आसान नहीं होती। इसके साथ ही उन्होंने ये भी कहा था कि शादी और तलाक का फैसला कठिन होता है। इसके अलावा उन्होंने शोएब की तस्वीरें भी अपने अकाउंट से हटा दी थीं। तभी से उनके और शोएब के साथ अलग होने की अफवाहों को बल मिला था। सानिया ने शाहराना अंदाज में कहा था, शादी कठिन है, तलाक कठिन है अपना कठिन चुनें। साथ ही कहा मोटापा कठिन है फिट रहना कठिन है। अपना कठिन चुनें। कर्ज में डूबना कठिन है। आर्थिक रूप से अनुकूलित रहना कठिन है। अपना कठिन चुनें। संचार कठिन है। संवाह न करना कठिन है। दिमाग का इस्तेमाल कर अपना कठिन चुनें जिंदगी कभी आसान नहीं होगी। यह हमेशा कठिन रहेगी।

## टाटा को मिले आईपीएल 2028 तक के टाइल राइट्स, बीसीसीआई को देगा हर साल 500 करोड़

मुम्बई (एजेंसी)। आईपीएल से जुड़ा एक बड़ा अपडेट सामने आया है। टाटा ग्रुप ने 2028 तक आईपीएल के टाइल राइट्स 2028 तक रिटैन कर लिए। इस समझौते में प्रति सीजन 500 करोड़ रुपये तक योगदान टाटा ग्रुप करेगा। बीसीसीआई ने टाटा को सौंपे राइट्स टाटा ग्रुप ने 2500 करोड़ रुपये के वैल्यूएशन के लिए आदित्य बिड़ला ग्रुप द्वारा किए गए ऑफर की बराबरी की। इसके बाद बीसीसीआई ने टाटा ग्रुप को

टाइटल राइट्स सौंपने का निर्णय लिया। बोर्ड ने 2024-2028 के पांच सीजन के लिए टाइल राइट्स का बेस प्राइज 1,750 करोड़ रुपये निर्धारित किया था। आदित्य बिड़ला ग्रुप ने पांच साल के लिए 2,500 करोड़ रुपये के आधार मूल्य से ऊपर की बोली लगाई थी। लेकिन राइट टू मैच विकल्प का इस्तेमाल करने का फैसला किया और इसे अपने पास बरकरार रख लिया। बीसीसीआई ने 12 दिसंबर 2023 को टेंडर जारी किया था।



## एकदिवसीय विश्वकप की हार को इस कारण नहीं भूल पा रहे रोहित, अब टी20 विश्वकप पर हैं नजरें



मुम्बई (एजेंसी)। भारतीय क्रिकेट टीम के कप्तान रोहित शर्मा पिछले साल एकदिवसीय विश्वकप में मिली हार को भुला नहीं पाये हैं। यह इसलिए कि रोहित इस खिताब को सबसे बड़ा पुरस्कार मानते हैं इसलिए इससे जीतना चाहते थे। भारतीय टीम ने पूरे टूर्नामेंट में बेहतरीन प्रदर्शन किया था और वह सभी मैच जीतकर फाइनल में पहुंची थी लेकिन वहां उसे ऑस्ट्रेलिया के हाथों हार का सामना करना पड़ा था। इसी कारण रोहित अब भी उस हार को अभी तक नहीं भुला पाए हैं। वहीं रोहित से जब उस हार के बारे में पूछा गया तो उन्होंने कहा कि वह हार के बारे में अब ज्यादा नहीं सोचना चाहते हैं क्योंकि उस हार से उन्हें और टीम को काफी दुख हुआ था। रोहित ने कहा देखिए, मैं अभी इसके बारे में

नहीं सोचना चाहता। मेरा मानना है कि 50 ओवर का विश्व कप सबसे बड़ा पुरस्कार है। इसका मतलब ये नहीं है कि मैं टी20 विश्व कप या विश्व टेस्ट चैंपियनशिप को अहम नहीं समझता हूँ पर हम 50 ओवरों का विश्व कप देखकर बड़े हुए हैं और देश में ही होने के कारण ये और भी अहम हो गया था। उन्होंने कहा हमने हार से बचने की कोशिश की थी पर उसमें सफल नहीं हो पाये। इस कारण पूरी टीम के साथ ही प्रशंसक भी निराश हो गये थे। अब हमारे पास टी20 विश्वकप को जो अवसर है, हम उसमें जीतने की कोशिश करेंगे। टी20 वर्ल्ड कप 2024 जून में शुरू होने वाला है। ऐसे में रोहित और टीम इंडिया की नजरें पिछली सभी निराशाओं को भुलाकर इस विश्व कप को जीतने पर होगी।

## शमी की तरह गेंदबाजी करने उनके वीडियो देख रहे इंग्लैंड के रॉबिंसन

अबुधाबी। इंग्लैंड की टीम अब भारत के खिलाफ पांच मैचों की टेस्ट सीरीज के लिए अपनी तैयारियों में लगी है। भारत में बेहतर प्रदर्शन के लिए टीम के गेंदबाज भी अपनी ओर से प्रयासों में लगे हैं। इसी कड़ी में इंग्लैंड के तेज गेंदबाज ओली रॉबिंसन ने कहा है कि शमी गेंद की सीमा का बहुत अच्छी तरह से इस्तेमाल करते हैं और हम भी यही प्रयास कर रहे हैं, इसलिए उनके वीडियो देख रहे हैं। इंग्लैंड की टीम अभी अबुधाबी में भारत जैसे हालातों को देखते हुए अभ्यास में लगी है। दोनों ही टीमों के बीच



पहला टेस्ट 25 जनवरी से हैदराबाद में शुरू होगा। भारत के खिलाफ 2021 की श्रृंखला में नेट गेंदबाज रहे रॉबिंसन को उम्मीद है कि वह इस सीरीज में अहम भूमिका निभा सकेंगे। रॉबिंसन ने कहा कि मैं वास्तव में मोहम्मद शमी की तरह सीम से गेंदबाजी करने का अभ्यास कर रहा हूँ। वह भारत के सर्वश्रेष्ठ गेंदबाजों में से एक है। इसके अलावा मैंने इशांत शर्मा को भी गेंदबाजी करते हुए देखा है। वह ससेक्स की तरफ से कुछ समय के लिए खेला है और उसने लंबे समय तक भारत को ओर से अच्छा प्रदर्शन किया है। वह भी मेरी तरह लंबे करत का है। इस इस गेंदबाज का मानना है कि भारतीय विकेट पर चुनौती अलग प्रकार की होगी। उन्होंने कहा कि ऐसा लगता है कि आप नहीं जानते कि आप किस तरह की तैयारी कर रहे हैं। यह एक तरह की चुनौती है जिससे मेरा पहले कभी सामना नहीं हुआ है। साथ ही कहा कि इस दौर में हालातों से तालमेल बिटाना मेरे लिए सबसे अहम होगा। आपको पिच देखकर ही हालातों का आकलन करना होगा।

## रणजी ट्रॉफी में भी विफल रहे रहाणे, टीम इंडिया में वापसी की संभावनाएं समाप्त



मुम्बई (एजेंसी)। बल्लेबाज आर्जुन्य रहाणे की भारतीय टीम में वापसी की संभावनाएं तकरीबन समाप्त हो गयी हैं। रहाणे रणजी ट्रॉफी में भी विफल रहे हैं। मुम्बई की ओर से खेलते हुए वह लगातार दो बार पहली ही गेंद पर आउट हुए हैं। रहाणे को उम्मीद थी कि वह रणजी में बेहतर प्रदर्शन कर इंग्लैंड के खिलाफ सीरीज के लिए अपना दावा पेश करेंगे पर उनका ये प्रयास भी विफल हो गया। चयनकर्ताओं ने इंग्लैंड के खिलाफ दो टेस्ट मैच के लिए भारतीय टीम

की घोषणा कर दी है जिसमें उन्हें शामिल नहीं किया गया है। ऐसा नहीं है कि रहाणे को अवसर न मिले हो पिछले साल ही उनको चयनकर्ताओं ने वापसी का मौका दिया था और टीम का उप कप्तान भी बनाया था पर वह उसका लाभ नहीं उठा पाये। रहाणे वापसी वाले मुकामले में रन बनाने में विफल रहे। इसके बाद उन्हें बाहर कर दिया गया था। टेस्ट टीम से बाहर किए जाने के बाद रहाणे के पास घरेलू क्रिकेट में रन बनाकर वापसी करने का अवसर था जिसे

भी उन्होंने खो दिया है। रणजी ट्रॉफी के इस सत्र में वह बिहार के खिलाफ सत्र के पहले मैच में खेलने नहीं उतरे और उसके बाद आंध्र प्रदेश और केरल के खिलाफ विकेट के पीछे लगातार दो मैचों में खाता भी नहीं खोल पाये थे। ऐसे में रहाणे की इंग्लैंड के खिलाफ वापसी भी इसलिए संभव नहीं है क्योंकि चयनकर्ताओं के पास हर स्थान के लिए युवा खिलाड़ी उपलब्ध हैं और इसलिए वह टीम में बदलाव नहीं करना चाहेंगे।

## बाउंसरों की तादाद बढ़ने से गेंद और बल्ले के बीच प्रतिस्पर्धा संतुलित होगी : उनादकट



मुम्बई (एजेंसी)। आईपीएल 2024 में इस बार गेंदबाज दो बाउंसर फेंक सकेंगे। तेज गेंदबाज जयदेव उनादकट ने कहा है कि आईपीएल के 17 वें सत्र में नये नियम लाने से गेंदबाजों को लाभ मिल सकता है। इस नये नियम के तहत फेंके जाने वाले बाउंसरों की तादाद बढ़ाई जा सकती है। इसका लक्ष्य बल्ले और गेंद के बीच प्रतिस्पर्धा को संतुलित बनाना का प्रयास माना जा रहा है। नये नियम के तहत बाउंसरों की संख्या को एक से बढ़ाकर दो किया जा सकता है। वहीं अभी के नियम के मुताबिक एक गेंदबाज एक से ज्यादा बाउंसर नहीं डाल सकता है। अगर वह ऐसा करता है तो इस गेंद को नो बॉल करार दिया जाता है। एक रिपोर्ट के अनुसार इस साल सैयद मुश्ताक अली ट्रॉफी के दौरान इस नये नियम का ट्रायल किया गया था। इसके तहत मुश्ताक अली ट्रॉफी में गेंदबाजों को दो बाउंसरों की अनुमति मिली थी। उनादकट ने नए नियम का स्वागत

करते हुए भविष्यवाणी की कि इससे गेंदबाजों को अतिरिक्त लाभ मिलेगा। उनादकट ने अपनी एक रिपोर्ट में कहा, मुझे लगता है कि एक ओवर में दो बाउंसर बहुत फायदेमंद होते हैं और मुझे लगता है कि यह उन चीजों में से एक है जो गेंदबाज को बल्लेबाजों पर अतिरिक्त फायदा देता है। एक बाउंसर के नियम के दौरान बल्लेबाज को पता था कि कोई और बाउंसर अब नहीं आएगा। इस मामले में, भले ही आप ओवर के पहले भाग में एक धीमी बाउंसर फेंकते हैं, फिर भी आप एक और बाउंसर से बल्लेबाज को परेशानी में डाल सकते हैं। ऐसे में बल्लेबाजों को मुसीबत का सामना करना पड़ सकता है। उनादकट का कहना है कि इससे गेंदबाजों को यॉर्कर और धीमी गेंदों के अलावा डेथ ओवरों में एक और विकल्प मिलेगा।

## हरभजन सिंह बोले-जिसे जो करना है करे, मैं तो राम मंदिर जाऊंगा

नई दिल्ली (एजेंसी)। अयोध्या में 22 जनवरी को होने वाले प्राण प्रतिष्ठ समारोह में शामिल होने को लेकर कई राजनीतिक दलों की अलग-अलग राय है। आम आदमी पार्टी के संयोजक और दिल्ली के मुख्यमंत्री अरविंद केजरीवाल ने भी समारोह में शामिल होने से इंकार कर दिया है। जबकि उन्नी की पार्टी के राज्यसभा सांसद और पूर्व क्रिकेटर हरभजन सिंह भज्जी ने साफ कह दिया, कि जिसे जो करना करे, मैं तो प्राण प्रतिष्ठ समारोह में शामिल होकर रहूंगा। जबकि प्राण प्रतिष्ठ कार्यक्रम का न्योता दिल्ली के मुख्यमंत्री और आम आदमी पार्टी के संयोजक अरविंद केजरीवाल को भी भेजा गया है। हालांकि, वह इस दिन अयोध्या में शामिल होने से मना कर दिया है। उन्होंने अपने एक

बयान में कहा कि वो 22 जनवरी के बाद अपने पूरे परिवार के साथ अयोध्या जाएंगे। उन्होंने कहा कि मैंने माता-पिता भी अयोध्या जाना चाहते हैं। उन्होंने कहा कि राम जन्म भूमि ट्रस्ट की ओर से उन्हें केवल एक पत्र प्राप्त हुआ है। सुरक्षा के मद्देनजर वहां 22 जनवरी को एक अनुमति पर केवल एक या दो लोगों को जाने की इजाजत है। ऐसे में मैंने 22 जनवरी के बाद अपने पूरे परिवार के साथ अयोध्या जाने का फैसला किया है। काँग्रेस द्वारा राम मंदिर प्राण प्रतिष्ठ समारोह के निमंत्रण को अस्वीकार करने पर पूर्व क्रिकेटर ने कहा, यह हमारा सौभाग्य है कि हमारे दौर में ये मंदिर बन रहा है इसलिए हम सभी को जाकर आशीर्वाद लेना चाहिए। कोई भी पार्टी जाए या न जाए मैं जरूर जाऊंगा। उन्होंने एक कदम आगे बढ़ते हुए यहां तक कहा कि,

अगर किसी को मेरे राम मंदिर जाने से दिक्कत है, तो उन्हें जो करना है वो करे। मैं तो जरूर जाऊंगा। आपको बता दें कि हरभजन ने अयोध्या में 22 जनवरी को हो रहे श्रीराम मंदिर प्राण प्रतिष्ठ समारोह के लिए प्रधानमंत्री नरेन्द्र मोदी व देशवासियों को शुभकामनाएं दी हैं। 22 जनवरी को मैं चाहूंगा कि ज्यादा से ज्यादा लोग इस कार्यक्रम से जुड़ें। टीवी के माध्यम से हो या वहां जाकर, लोग राम लला का आशीर्वाद ले सकेंगे। यह बहुत बड़ी बात है। मैं अयोध्या जरूर जाऊंगा। मैं बहुत धार्मिक व्यक्ति हूँ। मैं हर मंदिर, मस्जिद और गुरुद्वारे में प्रार्थना करता हूँ। जब भी मौका मिलेगा मैं जरूर जाऊंगा।



## एक फरवरी को होगा मेसी और रोनाल्डो की टीमों का मुकाबला



फोर्ट लॉडरडेल। अगले साल फुटबॉल प्रशंसकों को लियोनेल मेसी और क्रिस्टियानो रोनाल्डो की टीमों के बीच मुकाबला देखने को मिलेगा। मेसी की टीम सउदी अरब में रियाद में सीजन कप खेलेगी। इसमें उनका मुकाबला रोनाल्डो की टीम अल नासर से एक फरवरी को होगा। सउदी प्रो लीग में ये दोनों वलब शीर्ष पर बने हुए हैं। वहीं इंटर मियामी के खेल निदेशक क्रिस हेडरसन ने कहा, 'इन मैचों से हमें नये सत्र के लिए तैयारी में सहायता मिलेगी। अल हिलाल के खिलाफ हमें अपनी क्षमताओं के आकलन का अवसर मिलेगा। मेसी और रोनाल्डो वलब के बीच अंतरराष्ट्रीय फुटबॉल में 35 बार मुकाबला हुआ है। इसमें से मेसी की टीम ने 16 और रोनाल्डो की टीम ने 10 मैच जीते हैं। इन मैचों में मेसी ने 21 गोल किए जबकि 12 गोल करने में उन्होंने सहायता की। रोनाल्डो ने 20 गोल किए और एक में उनकी भूमिका रही। मेसी और रोनाल्डो के बीच बार्सिलोना और रियाल मैड्रिड की ओर से खेलते हुए कई बार मुकाबला हुआ है।

## आईसीसी विश्व टेस्ट चैंपियनशिप की अंक तालिका में ऑस्ट्रेलियाई टीम की बढ़त बरकरार

मुम्बई। वेस्टइंडीज के खिलाफ पहले टेस्ट में मिली बड़ी जीत से ऑस्ट्रेलियाई टीम ने आईसीसी विश्व टेस्ट चैंपियनशिप में अपना नंबर एक स्थान बनाया है। इस जीत से ऑस्ट्रेलियाई टीम अब अन्य टीमों के मुकाबले अंकों के मामले में और बेहतर स्थिति में पहुंच गयी है। वहीं दूसरे नंबर पर चल रही भारतीय टीम के पास अपनी रैंकिंग बेहतर करने का अवसर 25 जनवरी से इंग्लैंड के खिलाफ होने वाली सीरीज में रहेगा। ऑस्ट्रेलिया ने पाकिस्तान को हराते के अब वेस्टइंडीज के खिलाफ भी टेस्ट सीरीज में शानदार शुरुआत की है। ऑस्ट्रेलिया ने दो मैचों की सीरीज के पहले टेस्ट को केवल तीन दिन के अंदर ही जीत लिया था। इस जीत के बाद ऑस्ट्रेलियाई टीम के अंक और बढ़ गये हैं। वहीं भारत के साथ उसके अंकों का अंतर भी बढ़ गया है। बीच अंकों का काफी फासला आ चुका है। अभी आईसीसी विश्व टेस्ट चैंपियनशिप में ऑस्ट्रेलिया की टीम शीर्ष पर है। उसने अब तक खेले अपने 9 मुकाबलों में से 6 जीते हैं। इस प्रकार 61 फीसदी जीत के साथ टीम ने नंबर एक पर अपनी पकड़ बनायी हुई है। वहीं भारत ने 4 में से 2 टेस्ट जीते हैं और 54 फीसदी जीत के साथ दूसरे नंबर पर है। दक्षिण अफ्रीका की टीम तीसरे जबकि न्यूजीलैंड चौथे स्थान पर है।

## लैंगर ने राहुल की जमकर प्रशंसा की

नई दिल्ली। ऑस्ट्रेलिया के पूर्व क्रिकेटर और आईपीएल टीम लखनऊ सुपर जाइंट्स के कोच जस्टिन लैंगर ने बल्लेबाज केएल राहुल की जमकर तारीफ की है। लैंगर ने राहुल को अच्छा दिखने वाला खिलाड़ी बताया। राहुल लखनऊ सुपर जाइंट्स के कप्तान भी हैं। लैंगर ने कहा कि अपनी टीम के लिए राहुल जैसा कप्तान मिलने से भी वह अपने को भाग्यशाली मानते हैं। लैंगर ने कहा कि जब वह ऑस्ट्रेलियाई कोच तब भारतीय टीम के खिलाफ मैच में वह तब तक आराम नहीं करते थे जब तक कि राहुल आउट न हो जायें। साथ ही कहा कि राहुल जितने अच्छे दिखते हैं उनकी बल्लेबाजी भी उतनी ही अच्छी है। लैंगर ने कहा कि राहुल रिपन और गति से मुकाबले में भी समान रूप से अच्छे हैं। उनके पास काफी लंबा अनुभव भी है। वह मैदान के दोनों तरफ खेल सकते हैं। वह रिपन और तेज गेंदबाजों को समान रूप से अच्छी तरह से खेलते हैं। मैं वास्तव में आभारी हूँ कि मुझे ऐसा कप्तान मिला है।



## कुदरत के अचंभे, जिनके पीछे है जादुई इंजीनियरिंग!

आप सोचते हैं कि सिर्फ कलाकारी और शिल्पकारी करना इंसान ही जानता है, लेकिन इंसान यह जानते हुए भी भूल जाता है कि वो खुद इस कुदरत इस कायनात द्वारा निर्मित किया हुआ एक शिल्प है और इससे अद्भुत और क्या हो सकता है, जब यह कुदरत हमारे जैसा चलने-फिरने, क्रिएशन करने वाला, ईर्ष्या-द्वेष रखने वाला नमूना बना सकती है। तो इस कुदरत के आगोश में कुछ बेहतरीन कलाकृतियां क्यों नहीं हो सकतीं। कुछ ही नहीं इनकी संख्या अरबों-खरबों में है। बस जरूरत है इन्हें ढूँढने की और इसके लिए निकलना होगा हमें कांक्रिट के जंगलों से और जाना होगा प्रकृति की गोद में। जी हां जब आप यहां जाने का प्रयास करेंगे, तो आपकी आंखें फटी की फटी रह जाएंगी और आप वाकई बोल उठेंगे कि यह कौन चित्रकार है।



### चिली की मार्बल केव

चिली की संगमरमर की ये गुफाएं इस तरह निर्मित हैं कि कोई इंसान भी इनमें अपनी क्या इंजीनियरिंग लगाएगा, वो इस कुदरत के करिश्मे के आगे पानी-पानी हो जाएगा। केररेरा लेक में है यह खूबसूरत कुदरत की कारीगरी। यह लेक अर्जेंटीना और चिली की सीमा पर है। यहां तीन गुफाएं हैं ऐसी, जिनमें द चेपल, द केथेड्रल और केव प्रमुख हैं। छोटी वोट से विजिटर यहां आते हैं। इस लेक का पानी टंडा, शांत और कांच की तरह स्वच्छ है। लेकिन यहां भी इंसान अपनी धमक देने की योजना बना रहा है और इसको खतरा है यहां बनने वाले डेम से जिसकी योजना चल रही है।

### लेक रेतवा या लेक रोज

केप वर्ट पेनिनसुला, सेनेगल में है ये लेक। इसका गुलाबी पानी यहां आने वालों के लिए रोमांच का कारण। इसका गुलाबी रंग डुनेलिएला सेलिना नामग एलमी के कारण होता है, जो पानी में लाल रंग का एक पिगमेंट पैदा करती है और ज्यादा ऊर्जा लेने के लिए सूर्य के प्रकाश का उपयोग करती है और पानी को गुलाबी बना देती है। लोगों को यह खून की नदी होने का भ्रम भी दे सकती है। ऊष्म मौसम में खासतौर पर यह रंग साफ दिखाई देता है। यह लेक अपने बहुत ज्यादा नमकीन पानी के लिए भी ख्याति रखती है। इस लेक में छोटी सी साल्ट इंडस्ट्री भी संचालित की गई है। इसे वर्ल्ड हेरिटेज संस्था द्वारा विश्व धरोहर की फेहरिस्त में भी स्थान दिए जाने पर विचार चल रहा है।

### सालार डी झूनि

यह दुनिया की सबसे बड़ी साल्ट फ्लैट कही जाती है और 10,582 स्क्वेयर किलोमीटर क्षेत्र में फैला है अद्भुत नजारा। यह जगह बोलिविया में है। कई प्राचीन नदियों के संगम और उनकी प्राकृतिक क्रियाओं से इसका निर्माण हुआ है। कई मीटर तक इसका नमक इस तरह से जमा है और इतना चिकना है कि आप उसमें अपनी सुरत भी आईने की तरह देख सकते हैं और गजब की फिसलन है उसपर। यहां जो नमक है उसमें लीथियम की प्रचुर मात्रा मौजूद है। यहां पिक फ्लेमिंगो ब्रीडिंग के लिए भी आते हैं और ये अद्भुत नजारे यहां आने वाले सैलानियों के आकर्षण का प्रमुख केंद्र होते हैं।



### बुलबोउस रॉक्स इजिप्ट

इजिप्ट की बुलबोउस रॉक्स अपने अमेज़िंग शेप और साइज के कारण दुनियाभर में चर्चित हैं। पश्चिमी इजिप्ट में यह जगह फाराफ्रा टॉउन से 28 मील की दूरी पर स्थित है। मशरूम का एक बड़ा गुच्छा भी यहां है और यहां आधागले बर्फ की आदमीनुमा संरचनाएं भी कौतुहल का केंद्र हैं। कहा जाता है कि जब प्राचीन सागर सूखा होगा, तो सूखी हुई परतें इस तरह टूटी होंगी और ताकतवर रेतीले तूफानों ने मजबूत चट्टानों को तोड़कर इस तरह की विचित्र आकृतियां बनाई होंगी।



### सेलिंग स्टोन, डेथ वेली

किसी ने भी इस तरह किसी पत्थर को तेरते हुए नहीं देखा होगा। डेथ वेली के रेस ट्रैक पर आप इसे देख सकते हैं और इसके पीछे बना निशान इस बात का सबूत है कि यह पत्थर तैरा कभी अवश्य ही तैरा होगा। विशेषज्ञ खुद हैरत में हैं कि चट्टान जिसका वजन 100 पाउंड से भी कहीं ज्यादा है, वह इस तरह कैसे तैर सकती है। ऐसा कहा जाता है कि जब चट्टाने गीली और बर्फीली होती थीं तब तेज हवाएं उन्हें खींचती थीं और यह नजारा उसी का नतीजा है और 700 फीट लंबा यह निशान वाकई यहां आने वाले सैलानियों को हैरत में डाल सकता है।

### एसबिरगी केनयान

एसबिरगी केनयान आइलैंड के उत्तर में स्थित है और हुसेविक के पूर्व में मात्र 50 मिनट की ड्राइविंग कर यहां पहुंचा जा सकता है। यहां की घोड़े की नाल या कह लें पैर नुमा एक कुदरती रचना वाकई यहां आने वाले सैलानियों के लिए आकर्षण का केंद्र है, जो वेतनाजोकुल नेशनल पार्क का हिस्सा है और 3.5 कि.मी. क्षेत्र में फैला



## भारत का अनूठा मोम संग्रहालय

एक ऐसा गांव जहां किसान हल और बैल के साथ खड़े मिलेंगे। गांव की ओरतें कुएं में पानी भरने जाती हुई दिखेंगी। बच्चे पेड़ के नीचे गुरु कुल शैली में पढ़ाई कर रहे हैं, किसान खेत में भोजन कर रहे हैं और आस-पास पशु चारा चर रहे हैं। गांव के घरों का घर-आंगन और विभिन्न कार्य करते लोग, लेकिन सब कुछ स्थिर.. ठहरा हुआ फिर भी एकदम सजीव और जीवंत।



यह किसी भारतीय गांव का नजारा हो सकता है, पर जिस नजारे की बात हम यहां कर रहे हैं, वह एक ऐसे अनूठे संग्रहालय का नजारा है, जो लंदन के मैडम तुसाद मोम संग्रहालय का भारतीय ग्रामीण संस्करण भी कहा जा सकता है। महाराष्ट्र में कोल्हापुर को न सिर्फ दक्षिण की 'काशी,' बल्कि महालक्ष्मी के आवास के रूप में भी जाना जाता है। कोल्हापुर से केवल दस किलोमीटर की दूरी पर एक छोटा-सा शांत गांव है- कनेरी, जहां पर बना है देश के प्राचीनतम मठों में गिना जाने वाला 'सिद्धगिरी मठ।' सिद्धगिरी मठ भारत का एक मात्र मोम संग्रहालय है, जिसकी नींव जुलाई 2007 में रखी गयी थी। इस संग्रहालय की स्थापना करने वाले 'सिद्धगिरी गुरु कुल ट्रस्ट' के प्रमुख अदृश्य कथिसद्वेश्वर स्वामी जी हैं। आठ एकड़ के खुले क्षेत्र में फैली यह जगह गांव की दुनिया की झलक दिखलाती है। आज पूरे देश में यह अपने आप में इकलौता और अनूठा म्यूजियम कहलाता है। इस संग्रहालय में बड़े-बड़े हीरो-हीरोइन की मूर्तियां नहीं बल्कि भारत के ग्रामीण इलाकों में रहने वालों की जिंदगी की छवियों को मूर्तियों में समेटने की कोशिश की गयी है। इस संग्रहालय की स्थापना लंदन के मैडम तुसाद मोम संग्रहालय से प्रेरित होकर जरूर ली गई है, लेकिन यह संग्रहालय महात्मा गांधी की विचारधारा से प्रभावित है। गांधीजी हर गांव को आत्मनिर्भर देखना चाहते थे। वे ग्रामीण अर्थव्यवस्था को राष्ट्रीय अर्थव्यवस्था में अहम स्थान दिलाना चाहते थे। यह संग्रहालय भी ग्रामीण अर्थव्यवस्था की महत्ता को दर्शाता है। इस संग्रहालय की इन तसवीरों के जरिये हम यहां आपको दिखा रहे हैं ग्रामीण जीवन के विभिन्न दृश्य। इसमें कहीं खेती-बाड़ी है तो कहीं हंसी-टिटोली करती महिलाओं की झलक! संग्रहालय में कई प्राचीन संतों की मूर्तियां हैं। उदाहरण के लिए एक पेड़ के नीचे महर्षि पतंजलि को प्राचीन शैली में कक्षा लेते दिखाया गया है। कुछ ही मीटर की दूरी पर महर्षि कश्यप को एक रोगी का इलाज करते दिखाया गया है। यहां महर्षि कणाद को वैज्ञानिक शोध में लीन देखा जा सकता है, वहीं महर्षि वराहमिहिर ग्रह-नक्षत्रों की दुनिया से अपने शिष्यों को अवगत कराते नजर आते हैं। ईंट, पत्थरों से निर्मित इस संग्रहालय में प्रतिमाओं का निर्माण सीमेंट से किया गया है। इसके लिए करीब 80 कुशल मूर्तिकारों की सेवा ली गयी है। इसके प्रबंधक इसे खुला प्रदर्शन परिसर कहना पसंद करते हैं, जहां की मूर्तियां बारिश, गर्मी आदि को डोलने के बावजूद अपनी चमक बनाई हुई हैं।








50+

AGENTS

# BUYING OR SELLING A PROPERTY?

## LET'S WORK TOGETHER!

Buying or selling a property can be a stressful process if you don't have the right real estate agent. With 25 years of experience, you can rely on us to get you the best possible result.



### CONTACT:

✉ INFO@PROPRELUXURYREALESTATE.COM

☎ +91 9871577057

♡ @PROPRELUXURYREALESTATE.COM